

## မိတ်ဆွေစစ် (၄)မျိုး

- ❁ မိမိအား ကျေးဇူးပြုသူ မိတ်ဆွေစစ်၊
- ❁ ချမ်းသာဆင်းရဲ အတူဖြစ်သူ မိတ်ဆွေစစ်၊
- ❁ အကျိုးစီးပွားကို ညွှန်ပြတတ်သော ဆရာနှင့်တူသူ မိတ်ဆွေစစ်၊
- ❁ ညှာညှာတာတာ စောင့်ရှောက်တတ်သူ မိတ်ဆွေစစ်။

# တစ်နိုင်ငံလုံး အပစ်အခတ်ရပ်စဲရေးသဘောတူညီချက် လက်မှတ်ရေးထိုးနိုင်ရေး ကြိုးပမ်းဆောင်ရွက်လျက်ရှိ

နိုင်ငံတော်သမ္မတ အဂ္ဂမဟာသရေစည်သူ၊ အဂ္ဂမဟာသီရိသုဓမ္မ ဦးသိန်းစိန်က (၆၇)ကြိမ်မြောက် ကချင်ပြည်နယ်နေ့အခမ်းအနားသို့ပေးပို့သည့် သဝဏ်လွှာ

၂၀၁၅ ခုနှစ်၊ ဇန်နဝါရီလ ၁၀ ရက်

ချစ်ခင်လေးစားအပ်ပါသော ကချင်ပြည်နယ်အတွင်းရှိ တိုင်းရင်းသားမိတ်ဆွေအဖွဲ့အစည်းများအားလုံး မင်္ဂလာပါခင်ဗျား။

ယနေ့ ဇန်နဝါရီလ ၁၀ ရက်နေ့တွင် ကျရောက်သော(၆၇)ကြိမ်မြောက် ကချင်ပြည်နယ်နေ့ အခမ်းအနားသို့ ဂုဏ်ပြုသဝဏ်လွှာပေးပို့ခွင့်ရသည့် အတွက် များစွာဂုဏ်ယူဝမ်းမြောက်မိပါသည်။

လွတ်လပ်ရေးရရှိပြီးနောက် ၁၉၄၈ ခုနှစ် ဇန်နဝါရီလ ၁၀ ရက်နေ့တွင် ကချင်ပြည်နယ်ကောင်စီ၏ ပထမဆုံးကျင်းပသော အစည်းအဝေးမှ ကချင်ပြည်နယ်အစိုးရအဖွဲ့ကို ဖွဲ့စည်းခဲ့မှုအား ဂုဏ်ပြုသည့်အနေဖြင့် ဇန်နဝါရီလ ၁၀ ရက်နေ့ကို “ကချင်ပြည်နယ်နေ့”အဖြစ် သတ်မှတ်ခဲ့ပြီး နှစ်စဉ်ကျင်းပခဲ့ရာ ယနေ့ဆိုလျှင် (၆၇)ကြိမ်မြောက်ပြည့်စုံပါသည်။

လွတ်လပ်ရေးရပြီးချိန်မှစ၍ နိုင်ငံရေးမတည်ငြိမ်မှုများ၏ ရိုက်ခတ်မှုကြောင့် လက်နက်ကိုင်ပဋိပက္ခများကို မိမိတို့ ကြုံတွေ့ခဲ့ရပြီးဖြစ်သည်။ ယနေ့အချိန်အခါကာလသည် ထိုကဲ့သို့မလိုလားအပ်သော အတွေ့အကြုံများကို သင်ခန်းစာရယူပြီး ပဋိပက္ခများချုပ်ငြိမ်းရန်နှင့် တိုင်းရင်းသားညီအစ်ကိုမောင်နှမ

**ပဋိပက္ခများချုပ်ငြိမ်းရန်နှင့် တိုင်းရင်းသားညီအစ်ကိုမောင်နှမများ အတူတကွယှဉ်တွဲနေထိုင်နိုင်ရေး လက်တွဲဖော်ဆောင်ရမည့် အချိန်အခါကောင်းလည်းဖြစ်။**

များ အတူတကွယှဉ်တွဲနေထိုင်နိုင်ရေး လက်တွဲ ဖော်ဆောင်ရမည့်အချိန်အခါကောင်းလည်း ဖြစ်ပါသည်။

တည်ငြိမ်အေးချမ်းမှုရှိမှသာ ကချင်ပြည်နယ်တစ်ခုလုံး ဖွံ့ဖြိုးတိုးတက်ရေးအတွက် ဟန်ချက်ညီညီဆောင်ရွက်နိုင်မည်ဖြစ်ပါသည်။ ကချင်ပြည်နယ်အပါအဝင် တစ်နိုင်ငံလုံး ငြိမ်းချမ်းရေးရရှိရန်အတွက် ပြည်ထောင်စုငြိမ်းချမ်းရေးဖော်ဆောင်ရေးဗဟိုကော်မတီနှင့် ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီတို့ကို ဖွဲ့စည်းဆောင်ရွက်လျက်ရှိရာ ပြည်ထောင်စုငြိမ်းချမ်းရေးဖော်ဆောင်ရေးလုပ်ငန်းကော်မတီနှင့် ကေအိုင်အိုကိုယ်စားလှယ်အဖွဲ့တို့သည် ၂၀၁၃ ခုနှစ်နှင့် ၂၀၁၄ ခုနှစ်များအတွင်း မြစ်ကြီးနားမြို့၊ မဂ္ဂလယ်ခန်းမ၌ တွေ့ဆုံဆွေးနွေးကာ သဘောတူညီချက်များကို လက်မှတ်ရေးထိုးနိုင်ခဲ့ပြီးဖြစ်ပါသည်။ ထိုဆွေးနွေးမှုများ၏ရလဒ်အဖြစ် မြစ်ကြီးနားမြို့တွင် ကေအိုင်အိုဆက်ဆံရေးရုံးအား ဖွင့်လှစ်နိုင်ခဲ့ပြီး ပစ်ခတ်တိုက်ခိုက်မှုများလျော့ချနိုင်ရေးအတွက် နှစ်ဖက် ကိုယ်စားလှယ်များပါဝင်သော ပဋိပက္ခညှိနှိုင်းဖြေရှင်းရေးအဖွဲ့ကိုလည်း ဖွဲ့စည်းနိုင်ခဲ့ပါသည်။

ထို့ပြင် ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီနှင့် တိုင်းရင်းသားလက်နက်ကိုင် **စာမျက်နှာ ၃ ကော်လံ ၁ သို့ ❖**

## အခါလွန်မိုး

၉-၁-၂၀၁၅

လွိုင်ကော်

- ၁ ဒသမ ၉၃ လက်မ နမ့်စန်
- ၁ ဒသမ ၆၉ လက်မ ပေါင်
- ၁ ဒသမ ၁၄ လက်မ သထုံ
- ၁ ဒသမ ၁၀ လက်မ မြဝတီ
- ၁ ဒသမ ၀၆ လက်မ ကော့ကရိတ်
- သုည ဒသမ ၉၈ လက်မ ရေး
- သုည ဒသမ ၉၄ လက်မ သံတောင်ကြီး
- သုည ဒသမ ၉၄ လက်မ လားရှိုး
- သုည ဒသမ ၈၇ လက်မ မော်လမြိုင်
- သုည ဒသမ ၈၃ လက်မ ချောင်းဆုံ
- သုည ဒသမ ၈၃ လက်မ

# တန်ဖိုးမြင့်သည့် ကကတစ်ငါးကို မြန်မာ့မြေပေါ်တွင် ရေချို၌ ပထမဆုံးမွေးမြူနိုင်ပြီ



ရန်ကုန်တိုင်းဒေသကြီး ဥက္ကံမြို့ရှိ ဥက္ကာမောင်ငါးမွေးကန်တွင် ကကတစ်ငါးများ မွေးမြူထားစဉ်။

သတင်းနှင့်ဓာတ်ပုံ - သီဟသူ

ရန်ကုန် ဇန်နဝါရီ ၉

မြန်မာနိုင်ငံတွင် ပထမဆုံးအနေဖြင့် ကကတစ်ငါးကို ရေငန်တွင် သာမက ရေချိုတွင်ပါ USAID ၏ အကူအညီဖြင့်စီးပွားဖြစ်မွေးမြူနိုင်ပြီဖြစ်ကြောင်း ကိုယ်တိုင်မွေးမြူသူနှင့် ယင်းမွေးမြူမှု အောင်မြင်စေရန် နည်းပညာနှင့် အတတ်ပညာများ ကူညီခဲ့သူများထံမှ သိရသည်။

ရေချိုနှင့် ရေငန်စပ်များတွင်သာ မွေးမြူနိုင်ခဲ့သည့် ကကတစ်ငါးကို ရေချိုတွင် ပထမဆုံးမွေးမြူခြင်းကို ရန်ကုန်တိုင်းဒေသကြီး ဥက္ကံမြို့ရှိ ဥက္ကာမောင်ငါးမွေးကန်တွင် ယခုလ ၈ ရက်တွင် စတင်မွေးမြူခဲ့ပြီး ထိုသို့ မွေးမြူနိုင်ခြင်းနှင့်ပတ်သက်၍ UNAID မှ စီမံကိန်းဒါရိုက်တာ Mr.Chris Milligan က “ဒါက မြန်မာနိုင်ငံဖွံ့ဖြိုးတိုးတက်ဖို့ ရည်ရွယ်ပြီး အမေရိကန်နိုင်ငံကူညီတဲ့ အကူအညီတွေထဲက တစ်ခုပါ။ ကျွန်တော်တို့သမ္မတကြီး မစ္စတာအိုဘားမားကလည်း မြန်မာ့အရေးမှာ လယ်ယာလုပ်ငန်းခွင်နဲ့ မွေးမြူရေးကဏ္ဍ ဖွံ့ဖြိုးဖို့အတွက် အလေးထားပါတယ်။ အခုလို ကကတစ်ငါးကို မြန်မာ့ရေချိုမှာ ပထမဆုံးမွေးမြူနိုင်တာဟာ ငါးမွေးသူတွေဘဝ ဖွံ့ဖြိုးတိုးတက်စေဖို့အတွက် တစ်ထောင့်တစ်နေရာက အထောက်အကူဖြစ်စေမယ်လို့ ယုံကြည်ပါတယ်” ဟု ပြောကြားခဲ့သည်။


ယခင်က ကကတစ်ငါးကို ရေချိုတွင် မွေးမြူခြင်းအား ဖွံ့ဖြိုးနိုင်ခြင်းများ၌သာ **စာမျက်နှာ ၃ ကော်လံ ၁ သို့ ❖**




**MCM Co., Ltd**

ISO 9001-2008 Standard

နိုင်ငံတကာမှ တင်သွင်းထားသော စံချိန်မီအရည်အသွေးမြင့် ဆောက်လုပ်ရေးလုပ်ငန်းသုံး သံထည်ပစ္စည်းအမျိုးမျိုးကို ဖြန့်ဖြူးရောင်းချပေးနေပါသည်။



**GR 460B**  
Deformed Bar



Ø 12mm  
Ø 14mm  
Ø 16mm  
Ø 18mm  
Ø 20mm  
Ø 22mm  
Ø 25mm  
Ø 32mm



Wire Rod

အမှတ် - ၂၀/၂၁၊ သုခဝတီလမ်း၊ ရန်ကင်းမြို့နယ်၊ ရန်ကုန်မြို့။ ဖုန်း - ၀၁-၅၅၈၀၅၆၊ ၅၅၈၀၅၇၊ ၀၉-၇၃၂၃၃၃၈၄၊ ၀၉-၇၃၂၅၁၆၂၂၊ ၀၉-၂၆၀၀၄၃၂၇၁၊ ၀၉-၂၆၀၀၄၃၂၈၁



ကြေးမုံ စာတည်း ရှုထောင့် ၁၀-၁-၂၀၁၅ စနေနေ့

မြေအောက်ရေ ချွေတာရေး

ကမ္ဘာကြီးအတွက် ရာသီဥတုပြောင်းလဲမှုထက်ကြီးမားသည့်လောလောလတ်လတ် ပြဿနာကိုပြောပါဆိုလျှင် ရေကောင်းရေသန့်ရှားပါးမှုပါဟု ဆိုရပါမည်။ ကမ္ဘာလူဦးရေသန်းတစ်ထောင်ကျော်သည် ဘေးကင်းသော သောက်သုံးရေကို လုံလောက်စွာမရရှိကြောင်း၊ ဤသို့ သန့်ရှင်းသော သောက်သုံးရေလုံလောက်စွာမရရှိကြောင်း ရေနှင့် ဆက်နွယ်သော ရောဂါ များဖြစ်၍ ကမ္ဘာပေါ်တွင် နေ့စဉ်လူ ပေါင်း ၁၄၀၀၀ ခန့် အသက်ဆုံးရှုံးလျက် ရှိနေပြီး ယင်းတို့အနက် ၁၁၀၀၀ ခန့်မှာ အသက် ငါးနှစ်အောက်ကလေး များဖြစ်နေကြောင်း သိရသည်။

လူတို့၏ စည်းကမ်းမဲ့မှု၊ ရာသီဥတုဖောက်ပြန်မှုများကြောင့် ကမ္ဘာ ရေချိုအရင်းအမြစ်များ လျော့နည်းလျက်ရှိနေရာ လာမည့် ၂၀၂၅ ခုနှစ် အရောက်တွင် ကမ္ဘာလူဦးရေ ၁ ဒသမ ၈ ဘီလီယံသည် ရေရှားပါးမှု ကြုံတွေ့ရပြီး ကမ္ဘာလူဦးရေ၏ သုံးပုံနှစ်ပုံသည် ရေမလုံလောက်မှုများနှင့် ရင်ဆိုင်ကြရမည်ဟု ကုလသမဂ္ဂက ခန့်မှန်းဟောကိန်း ထုတ်ထားသည်။ သစ်တောများပြုန်းတီးလာမှုကြောင့် မြစ်ရေ၊ ချောင်းရေများ ခန်းခြောက် လာပြီး ကမ္ဘာတစ်ဝန်းတွင် ရေကြောင့် ဒုက္ခရောက်သူဦးရေမှာ ၁၉၉၅ ခုနှစ်တွင် သန်းပေါင်း ၂၈၀၀ ခန့်ရှိခဲ့ပြီး ၂၀၂၅ ခုနှစ်တွင် သန်းပေါင်း ၆၉၀၀ ထိရှိလာနိုင်၍ ရေကိုချွေတာသုံးစွဲရန် သစ်တောပညာရှင် ဦးအုန်းက

လည်း မေတ္တာရပ်ခံထားသည်။ မိမိတို့နိုင်ငံတွင် ကျေးရွာပေါင်း ၆၄၉၁၇ ရွာရှိရာ ကျေးရွာပေါင်း ၃၄၃၁၁ တွင် သောက်သုံးရေအခက်ကြုံ လုံလောက်စွာမရရှိကြောင်း ကျေးလက် ဒေသဖွံ့ဖြိုးတိုးတက်ရေးဦးစီးဌာန စာရင်းများအရ သိရသည်။ ပြည်တွင်းပြည်ပ အလှူရှင် အဖွဲ့အစည်းများ၊ ဌာနတတ်လျက်များဖြင့် ၂၀၁၄ မှ ၂၀၁၆ ဘဏ္ဍာ နှစ်များတွင် ကျေးရွာပေါင်း နှစ်သောင်းကျော် ရေရရှိရေးဆောင်ရွက်နေကြောင်း သိရသည်။ မုတ်သုံမိုးဖြိုဖြိုရွာချပေးနေပါလျက် ရေအခက်ကြုံနေရသည့် မိမိတို့နိုင်ငံ၏ ပကတိအခြေအနေ။

မိမိတို့နိုင်ငံ၏ သောက်သုံးရေကို မြစ်ချောင်းများမှလည်းကောင်း၊ မိုးရေ လှောင်ကန်များမှ လည်းကောင်း၊ မြေအောက်ရေရယူ၍ လည်းကောင်း မြေရှင်း နေရသည်။ မိုးရေလှောင်ကန်များ နေရာသီတွင် ခန်းခြောက်၍ ရေအခက်အခဲ ကြုံကြရသည်။ မြစ်ချောင်းများသည်လည်း တဖြည်းဖြည်းတိမ်ကောလျက် ရှိလာရာ ရေရှည်အတွက် ရေပြဿနာရှိလာသည်။ လက်ရှိတွင် မြေအောက်ရေ ကို အဓိကထား တူးဖော်ရယူလာနေရသည်။ အထူးသဖြင့် မိုးနည်းရေရှား ရပ်ဝန်းများတွင် မြေအောက်ရေကို ထုတ်ယူသုံးစွဲသောက်သုံး နေကြရသည်။ မိုးများရေပေါသည့်နေရာများတွင်လည်း ပွင့်လင်းရာသီရောက်ပြီဆို သည့်နှင့် မြေအောက်ရေကို အားထားသုံးစွဲနေကြရဆဲ။ အထူးသဖြင့် လူဦးရေ ထူပြောသည့် မဟာရန်ကုန်တွင် တစ်နေ့ရေဂါလန် ၂၀၅ သန်း ဖြန့်ဝေပေး လျက်ရှိရာ ယင်းတို့အနက် ဂါလန်သန်း ၂၀ ကို အပီစီတွင်းများမှ ရယူနေရ

သည်။ မဟာရန်ကုန်စည်ပင်နယ်နိမိတ်အတွင်း အပီစီတွင်း ၄၆၄ တွင်း တရားဝင်ရှိနေပြီး တရားမဝင်တွင်းများလည်း အများအပြားရှိနိုင်သည်။ အကျိုးဆက်မှာ မြေအောက်ရေချိုနည်းပါးလာမှုကြောင့် တချို့တွင်းများ ရေငန်ဝင်ရောက်လာနေခြင်းနှင့် ကြုံတွေ့နေရပြီး ရန်ကုန်မြို့တွင် မြေ အောက်ရေ ခန်းသွားပါက အန္တရာယ်ဖြစ်ပေါ်လာနိုင်၍ ရေထုတ်ယူသုံးစွဲမှု ကို ချွေတာရန်လိုအပ်ကြောင်း၊ အထပ်မြင့်များဆောက်လုပ်ပါက အပီစီ တွင်းများ အများအပြား တူးဖော်နေကြခြင်းကိုလည်း သေချာစိစစ်ပြီးမှ ခွင့်ပြုသင့်ကြောင်းဖြင့် ရန်ကုန်တိုင်းဒေသကြီးမှ တာဝန်ရှိသူများက သတိပေး စကားပြောလာနေရပြီ။

ရန်ကုန်မြို့တွင် မြေအောက်ရေထိန်းသိမ်းရန် ဥပဒေပြဋ္ဌာန်းထား သော်လည်း အားနည်းချက်များရှိနေ၍ ထိန်းချုပ်နိုင်ခြင်းမရှိသေးကြောင်း ရန်ကုန်မြို့တော် စည်ပင်သာယာရေးကော်မတီမှ သိရသည်။ မြေအောက်ရေ အလွန်အကျွံသုံးစွဲပါက မြေပြင်နိမ့်ကျသွားနိုင်ကြောင်း အမျိုးသားအဆင့် ရေအရင်းအမြစ်ကော်မတီ တာဝန်ရှိသူက ထောက်ပြထားသည်။ လက်ရှိ ကမ္ဘာ့ရာသီဥတု ဖောက်ပြန်မှုကြောင့် ပင်လယ်ရေပုံမှန်ထက် မြင့်တက် လာနေသည်။ ပင်လယ်ကမ်းစပ်နှင့် ကျွန်းနိုင်ငံများကို ဒုက္ခပေးလျက်ရှိနေ သည်။ ပင်လယ်ကမ်းစပ်ရှိ မဟာရန်ကုန်သည်လည်း မြေအောက်ရေ မဆင်မခြင်သုံးစွဲမှုကြောင့် မြေကျိန်မ့်ကျသွားမည်ဆိုလျှင် ဥရောပတိုက်မှ ပင်းနစ်မြို့ကဲ့သို့ ရေပေါ်မြို့ဖြစ်သွားနိုင်သည်။

စနစ်တကျ စီမံခန့်ခွဲမှုအောက်မှာ မြေအောက်ရေသုံးစွဲမှုကို ထိန်းချုပ် သင့်ပါပြီ။



**ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း**

ရန်ကုန်	ဇန်နဝါရီ	၉	နိုင်ငံခြားငွေလဲလှယ်နှုန်း	
ရွှေဈေး	၆၆၅၈၀၀	-	၆၆၆၈၀၀	
မန္တလေး	ရွှေဈေး	၆၆၅၈၀၀	-	၆၆၆၈၀၀
<b>စက်သုံးဆီဈေးနှုန်း</b>				
(က) ဒီဇယ်	တစ်လီတာ	၇၈၀	ကျပ်	
(ခ) အောက်တိုန်း 95	တစ်လီတာ	၁၀၀၀	ကျပ်	
(ဂ) အောက်တိုန်း 92	တစ်လီတာ	၇၂၀	ကျပ်	
(ဃ) ဓာတ်ဆီ	တစ်လီတာ	၈၁၅	ကျပ်	
(က) အမေရိကန်	တစ်ဒေါ်လာ	=	၁၀၂၅. ၀	
(ခ) ဥရောပ	တစ်ယူရို	=	၁၂၀၈. ၉	
(ဂ) တရုတ်	တစ်ယွမ်	=	၁၆၄. ၉၄	
(ဃ) ထိုင်း	တစ်ဘတ်	=	၃၁. ၁၈၃	
(င) မလေးရှား	တစ်ရင်းဂစ်	=	၂၈၈. ၃၇	
(စ) အိန္ဒိယ	တစ်ရူပီး	=	၁၆. ၃၅၄	
(ဆ) ဂျပန်	တစ်ရာယန်း	=	၈၅၇. ၅၆	
(ဇ) တောင်ကိုရီးယား	တစ်ရာဝမ်	=	၉၃. ၆၂၄	
(ဈ) ဩစတြေးလျ	တစ်ဒေါ်လာ	=	၈၃၂. ၀၅	
(ည) စင်ကာပူ	တစ်ဒေါ်လာ	=	၇၆၇. ၀၇	

ပြည်ထောင်စုသမ္မတမြန်မာနိုင်ငံတော်ဗဟိုဘဏ် သတ်မှတ်ရည်ညွှန်းနှုန်း

ဗားကရာကျောင်းနှင့် မဟာအောင်မြေဘုံစံအုတ်ကျောင်း(မယ်နုအုတ်ကျောင်း)တွင် ဈေးသည်များ ကျောင်းဝင်းအတွင်း ဝင်ရောက်ရောင်းချခြင်း တားမြစ်

**အင်းဝ ဇန်နဝါရီ ၉**  
အင်းဝမြို့ဟောင်းသို့ လာရောက်လည်ပတ်သည့် ကမ္ဘာလှည့်ခရီးသွားများ အနှောင့်အယှက် မဖြစ်စေရန် အတွက် ဗားကရာကျောင်းနှင့် မဟာအောင်မြေဘုံစံ အုတ်ကျောင်း(မယ်နုအုတ်ကျောင်း)တို့တွင် ဈေးသည်များ ကျောင်းဝင်းအတွင်း ဝင်ရောက်ရောင်းချခြင်းကို တားမြစ် ထားကြောင်း ရှေးဟောင်းသုတေသနဦးစီးဌာနမှ တာဝန် ရှိသူတစ်ဦးက ပြောပြသည်။  
ကမ္ဘာလှည့်ခရီးသွားများသည် အင်းဝရှိ ဗားကရာ ကျောင်း၊ ရတနာဆီမီးဘုရား၊ မယ်နုအုတ်ကျောင်းနှင့် အင်းဝမေ့စင်များသို့ အဓိကသွားရောက်လည်ပတ် လေ့ရှိသည်။ ထိုသို့ လာရောက်လည်ပတ်သည့် ခရီးသွား များအား အမှတ်တရပစ္စည်း လိုက်လံရောင်းချသူများရှိရာ

အချို့သောပစ္စည်းရောင်းချသူ ဈေးသည်များသည် ဧည့်သည် လူရာမှ အချင်းချင်းခိုက်ရန် ဖြစ်ပွားခြင်း၊ ညစ်ညမ်းစွာ ပြောဆိုခြင်းနှင့် လိုက်လံရှင်းလင်းပြသသည့် ဧည့်လမ်းညွှန် များ၊ ကမ္ဘာလှည့်ခရီးသည်များ၊ အနှောင့်အယှက်ဖြစ်စေ သည့်အတွက် ယခုကဲ့သို့ နေရာသတ်မှတ်ကာ ရောင်းချစေ ခြင်းဖြစ်ကြောင်း သိရသည်။  
အဆိုပါ အင်းဝမြို့ဟောင်းသို့ ကမ္ဘာလှည့်ခရီးသွားများ နေ့စဉ် ရာနှင့်ချီ၍ လာရောက်လည်ပတ်လျက်ရှိနေပြီး ဗားကရာနှင့် မယ်နုအုတ်ကျောင်းများတွင် Tourist Police နှစ်ဦးစီထားရှိကာ ခရီးသွားများအတွက် လုံခြုံရေး ဆောင်ရွက်ပေးထားကြောင်း တာဝန်ကျရဲဝန်ထမ်းတစ်ဦး ထံမှ စုံစမ်းသိရှိရသည်။  
ကိုနေ(သီပေါ)



**HERBALLINES**  
ဟာဗယ်လင်း(စ်)

12ml  
မိသားစုသုံး ခရီးသွားအိတ်ဆောင် အထုပ်ကြီးများ ရရှိနိုင်ပါပြီ။

BECAUSE IT'S FOR FAMILY  
မိသားစုအတွက်ဖြစ်လို့ပါ







# အာဖဂန်အစိုးရအဖွဲ့ သစ်တွင် ပါဝင်ရန် တာလီဘန်များက ပယ်ချ

တက္ကသိုလ် ဇန်နဝါရီ ၉

တာလီဘန်များက ၎င်းတို့အား အာဖဂန်နစ္စတန် အစိုးရအဖွဲ့တွင် ပါဝင်ရန် ကမ်းလှမ်းခြင်းကို ပယ်ချ လိုက်ကြောင်း ယနေ့ ဘီဘီစီသတင်းတွင် ဖော်ပြသည်။ နိုင်ငံတော်ပြန်လည်တည်ဆောက်ရေးတွင် ခြိမ်းခြောက်လျက်ရှိသည့် အာဖဂန်ပြည်တွင်း၌ သောင်းကျန်းမှု များအား အဆုံးသတ်ရန် ကြိုးစားသောအားဖြင့် သမ္မတသစ် အာရှက်ဖ်ဂါနီက ယင်းသို့ ကမ်းလှမ်းခဲ့ခြင်း ဖြစ်သည်။

အာဏာရရှိပြီး သုံးလကျော်အကြာတွင် သမ္မတဂါနီ သည် ၎င်း၏ အစိုးရအဖွဲ့အပြောင်းအလဲပြုလုပ်ရေး ကြေညာချက်ရှိသည်။ သို့သော် ၎င်း၏ လုပ်ဖော်ကိုင်ဖက် အဗ္ဗဒူလာချ်အဗ္ဗဒူလာချ်နှင့် သဘောထားကွဲလွဲလျက် ရှိသဖြင့် နှောင့်နှေးလျက်ရှိသည်။

သမ္မတ၏ ပြောရေးဆိုခွင့်ရှိသူကမူ အစိုးရအဖွဲ့ ဝန်ကြီးရာထူးများ ကမ်းလှမ်းခြင်းသည် တရားဝင် မဟုတ်ပါဟု ငြင်းဆိုသည်။

သမ္မတနှင့် နီးစပ်သော သတင်းအရင်းအမြစ်ကမူ အစိုးရအဖွဲ့ကို နှစ်ပတ်တည်းမဟုတ်ဘဲ အာဖဂန်နစ္စတန်ရှိ ပါတီအားလုံး ပါဝင်ဖွဲ့စည်းရမည်ဟု ပြောသည်။

သမ္မတက ၎င်း၏ အစိုးရအဖွဲ့တွင် ထည့်သွင်းရန် မျှော်လင့်ထားသော တာလီဘန်သုံးဦးမှာ ပါကစ္စတန်နိုင်ငံ ဆိုင်ရာ တာလီဘန် သံအမတ်ဟောင်း မူလာချ် ဇာအစ်၊ တာလီဘန်နိုင်ငံခြားရေးဝန်ကြီးဟောင်း ဝါကီလ်မုတ်တာ ဝါကီလ်နှင့် တာလီဘန်တို့၏ မဟာမိတ်တပ်ဖွဲ့များ ခေါင်းဆောင် ဂူလ်ဘတ်ဒင် ဟက်မက်ရာနှင့် နီးကပ်စွာ ဆက်ဆံသူ ဂါအီရတ်ဆာဟာတို့ဖြစ်သည်။

ယင်းသို့အပြင် တောင်ပိုင်းပြည်နယ်များဖြစ်သော နင်ရူ(စ်)၊ ကန်ဒါဟာနှင့် ဟင်မန်တို့၏ အုပ်ချုပ်ရေးများ များအဖြစ် တာလီဘန်တို့ကို ခန့်ထားရန်လည်း ဆွေးနွေး လျက်ရှိသည်။ **ဘီဘီစီ။**



အတိုက်အခံသမ္မတလောင်း ဝီသရီပါလာ သီရိဆေနာ။

# သီရိလင်္ကာသမ္မတရွေးကောက်ပွဲ၌ လက်ရှိသမ္မတအစိုးရနှင့်ရင်ဆိုင်ရ

ကိုလံဘို ဇန်နဝါရီ ၉

သီရိလင်္ကာနိုင်ငံအား နှစ်ရှည်လများ ဦးဆောင်မှု ပေးခဲ့သည့် သမ္မတရာဂျာပက်ဆာသည် ယခုရက်ပိုင်း အတွင်း ပြုလုပ်သော သမ္မတရွေးကောက်ပွဲတင်မြောက်ပွဲ၌ ၎င်း၏ ပြိုင်ဘက်အား အနှိုးနှင့် ရင်ဆိုင်ခဲ့ကြောင်း ယနေ့ ဘီဘီစီသတင်းတွင် ဖော်ပြသည်။

တရားဝင်ထုတ်ပြန်သော သမ္မတရွေးကောက်ပွဲ မဲဆန္ဒစာရင်းများအရ ၎င်း၏ မဟာမိတ်ဟောင်းနှင့် လုပ်ဖော်ကိုင်ဖက်ဟောင်းတစ်ဦးက ၎င်းအပေါ် မဲဆန္ဒ ၅၁ ဒသမ ၃ ရာခိုင်နှုန်းအသာဖြင့် အနိုင်ရရှိခဲ့ကြောင်း သတင်းများ၌ ဖော်ပြသည်။

သီရိလင်္ကာသမ္မတ ရာဂျာပက်ဆာသည် ၂၀၀၅

ခုနှစ်ကတည်းကပင် ယင်းနိုင်ငံ၏ သမ္မတအဖြစ် တာဝန် ထမ်းဆောင်ခဲ့သူဖြစ်သည်။ ရွေးကောက်ပွဲအပြီးတွင် ၎င်း ၏ ကွန်ပျူတာ တွစ်တာ၌ ၎င်းအနေဖြင့် ငြိမ်းချမ်းစွာ အာဏာလွှဲပြောင်းရေးအတွက် ရှေးရှုကြိုးပမ်းမည်ဟု မစွတာ ပက်ဆာက ဖော်ပြသည်။

သီရိလင်္ကာသမ္မတ ရာဂျာပက်ဆာအား ထောက်ခံ သူများကမူ ၎င်း၏ ပြည်တွင်းစစ်အဆုံးသတ်ရေးဆောင် ရွက်ချက်နှင့် စီးပွားရေးတိုးတက်ရန် လုပ်ဆောင်ခဲ့မှုများ အပေါ် အထူးပြုချီးကျူးခဲ့ကြပြီး ၎င်းအား ဆန့်ကျင်ဝေဖန် သူများကမူ ၎င်းအုပ်ချုပ်မှုကာလအတွင်း အခွင့်အာဏာ အလွဲသုံးမှုနှင့် အကျင့်ပျက်ခြစားမှုများ ဖြစ်ပေါ်စေခဲ့ သည်ဟု ဝေဖန်ပြောကြားသည်။ **ဘီဘီစီ။**

# ဖိလစ်ပိုင်နိုင်ငံက အမေရိကန်ရေတပ်မှ စီ-၁၃၀ သယ်ယူပို့ဆောင်ရေးလေယာဉ်နှစ်စင်း ဝယ်ယူမည်

မန်လာ ဇန်နဝါရီ ၉

ဖိလစ်ပိုင်တပ်မတော်သည် ပိုင်နက်နယ်မြေ ကာကွယ်ရန်နှင့် လူသားချင်းစာနာထောက်ထားမှုဆိုင်ရာ လုပ်ငန်းများအတွက် လျင်မြန်စွာဆောင်ရွက်နိုင်ရန်နှင့် စွမ်းဆောင်ရည်ကို မြှင့်တင်ရန်အတွက် တစ်ပတ်ရစ် စီ-၁၃၀ သယ်ယူပို့ဆောင်ရေးလေယာဉ်နှစ်စင်း ဝယ်ယူရန် စာချုပ်အား အမေရိကန်ရေတပ်နှင့် ဇန်နဝါရီ ၉ ရက်က လက်မှတ်ရေးထိုးခဲ့ကြောင်း သိရသည်။

တရုတ်နိုင်ငံက အပြင်းပွားနယ်မြေများတွင် အင်အား ချထားမှုမြှင့်တင်နေစဉ် တောင်တရုတ်ပင်လယ်အတွင်း ပြင်းထန်သည့် လုံခြုံရေးဆိုင်ရာစိန်ခေါ်မှုများ ရင်ဆိုင်ရန် ဝါရှင်တန်သည် ယင်း၏ ကိုလိုနီဟောင်းနိုင်ငံအား စစ်ရေး စွမ်းပကားတိုးတက်လာစေရန် အကူအညီပေးလျက်ရှိ သည်။ အမေရိကန်ပြည်ထောင်စုက ဖိလစ်ပိုင်နိုင်ငံအား လေယာဉ်နှစ်စင်း ရောင်းချကြောင်း၊ အမေရိကန် နိုင်ငံခြားရေးဝန်ကြီးဌာနကလည်း အမေရိကန်ဒေါ်လာ သန်း ၂၀ နီးပါး ထောက်ပံ့မည်ဖြစ်ကြောင်း ဖိလစ်ပိုင်လက် နက်ကိုင်တပ်ဖွဲ့များ ပြောရေးဆိုခွင့်ရှိသူ ဗိုလ်မှူးကြီး

ရက်စတီကျူတိုပဒီလာက ပြောကြားသည်။ သယ်ယူပို့ဆောင်ရေးလေယာဉ်များ ဝယ်ယူမှု ပြီးမြောက်ရန် အမေရိကန်ဒေါ်လာ ၃၅ ဒသမ ၆၀ သန်း နှင့်ညီမျှသည့် ပီဆို ၁ ဒ သမ ၆ ဘီလီယံ တောင်းခံထား ကြောင်း ၎င်းက ဆက်လက်ပြောကြားသည်။ ၂၀၀၄ ခု နှစ်ကလည်း ဝါရှင်တန်သည် အမေရိကန်ဒေါ်လာ သန်း ၅၀ တန်ကြေးရှိ စစ်ဘက်အကူအညီများ ကူညီပေးခဲ့ သည်။ စီ-၁၃၀ လေယာဉ်နှစ်စင်းအပြင် အမေရိကန် ကမ်းခြေစောင့်တပ်ဖွဲ့မှ ရယူခဲ့သည့် ဖရီးဂိတ် စစ်သင်္ဘော နှစ်စင်းပေါ်တွင် လက်နက်များတပ်ဆင်ရန် ရန်ပုံငွေများ ကို သုံးစွဲခဲ့သည်။

အဆိုပါ စီ-၁၃၀ လေယာဉ်များအား အစုလားမွစ် နှင့် မော်ဝါဒီများဦးဆောင်သည့် အကြမ်းဖက်သောင်း ကျန်းသူများအား တိုက်ခိုက်ရာတွင် တပ်ဖွဲ့များ အလျင် အမြန်ဖြန့်ဖြူးရန်နှင့် သဘာဝဘေးအန္တရာယ် ကျရောက် နေသည့် နယ်မြေများတွင် ကယ်ဆယ်ရေးလုပ်ငန်းများ ဆောင်ရွက်ရန် အသုံးပြုသွားမည်ဟု ပဒီလာက ဆိုသည်။ **ရိုက်တာ။**



ဥရောပရှိ အမေရိကန်စစ်စခန်းတစ်ခုကို တွေ့ရစဉ်။

# ဥရောပမှ စစ်စခန်း ၁၅ ခု အမေရိကန် ပိတ်သိမ်းမည်

ဝါရှင်တန် ဇန်နဝါရီ ၉

အမေရိကန်ပြည်ထောင်စုသည် ဥရောပတစ်ဝန်းရှိ စစ်စခန်း ၁၅ ခုကို ပိတ်သိမ်းတော့မည်ဖြစ်ကြောင်း ကာကွယ်ရေးဝန်ကြီး ချားစ်ဟေဂယ်လ်က အတည်ပြု ပြောကြားခဲ့သည်။

ယင်းသို့ ဆောင်ရွက်ခြင်းကြောင့် ကုန်ကျစရိတ် တစ်နှစ်လျှင် ဒေါ်လာ သန်း ၅၀၀ သက်သာမည်ဖြစ်သည် ဟု ပင်တဂွန် စစ်ဌာနချုပ်က ပြောသည်။ စစ်ဘက်အနေဖြင့် အာရှဒေသသို့ ပိုမိုအလေးထားလာသည့်အတွက် ယင်းသို့ လုပ်ဆောင်ခြင်းဖြစ်သည်ဟုလည်း ပြောသည်။

ဥရောပတွင် အမေရိကန်တပ်ဖွဲ့အင်အား ၆၆၀၀၀ ခန့် ဖြန့်ဖြူးထားသည်။ အများစုမှာ ဂျာမနီ၊ အီတလီနှင့် ဗြိတိန်နိုင်ငံတို့တွင် ဖြစ်သည်။ လေ့ကျင့်ရေးနှင့်အခြား နေတိုးလှုပ်ရှားမှုများအတွက် အဆိုပါလက်ရှိအင်အားကို အလှည့်ကျစနစ်ဖြင့် ဆက်လက်ထားရှိမည်ဟု ဆိုသည်။

လာမည့်နှစ်များအတွင်း ဗြိတိန်တွင် အမေရိကန်တပ်ဖွဲ့ အင်အား ၂၀၀၀ ခန့် လျော့ချမည်ဖြစ်သည်။ သို့သော် အက်ဖ်-၃၅ တိုက်လေယာဉ်များအတွက် ဥရောပအမြဲတမ်း စစ်စခန်းအဖြစ် တော်ဝင်လေတပ် လာကင်ဟက်စခန်းကို အသုံးပြုမည်ဖြစ်သည်။

ဗြိတိန်ရှိ အခြားသော တော်ဝင်လေတပ်စခန်းများ ဖြစ်သည့် ဗီလ်ဒင်ဟော၊ အဲလ်ကွန်ဘူရီနှင့် ဗိုလက်(စ်)ဝပ် တို့မှ ထွက်ခွာမည်ဖြစ်သည်။

ဝန်ကြီး ဟေဂယ်လ်က ယင်းသို့ ပိတ်သိမ်းခြင်းသည် အလုပ်လက်မဲ့များ ပေါ်ပေါက်စေမည်ကို နားလည်ပါ ကြောင်းနှင့် အမေရိကန် လေတပ်ဖွဲ့ကို အထောက်အပံ့ ပြုသူများအား ကျေးဇူးတင်ပါကြောင်း ပြောကြားသည်။ အခြားစစ်စခန်း ပိတ်သိမ်းခဲ့သော နိုင်ငံများမှာ ဂျာမနီ၊ နယ်သာလန်၊ ဘယ်လ်ဂျီယံနှင့် အီတလီတို့ ဖြစ်ကြသည်။ **ဘီဘီစီ။**

# မာလီမြောက်ပိုင်းတွင် ကုလငြိမ်းချမ်းရေးထိန်းသိမ်းရေးအဖွဲ့ ချုံ့ခိုတိုက်ခိုက်ခံရ

ဒါကာ ဇန်နဝါရီ ၉

မာလီနိုင်ငံ ကိုင်ဒယ်မြို့၏ လေဆိပ်အနီးတွင် ကုလသမဂ္ဂငြိမ်းချမ်းရေးထိန်းသိမ်းသူခုနစ်ဦး လိုက်ပါ စီးနင်းလာသော ယာဉ်တစ်စီးကို ဗုံးတစ်လုံးထိမှန်ခဲ့ရာ ကုလသမဂ္ဂငြိမ်းချမ်းရေး ထိန်းသိမ်းသူ ခုနစ်ဦး ထိခိုက် ဒဏ်ရာများ ရရှိခဲ့သည်။

အဆိုပါအကြမ်းဖက်မှုကျူးလွန်သူများသည် ဆီနီဂေါ နိုင်ငံသားများဖြစ်သည်ဟု မျက်မြင်သက်သေများက

ဆိုသည်။ ဗုံးပေါက်ကွဲမှုဖြစ်စဉ်ကို စုံစမ်းလျက်ရှိသည်။

ငြိမ်းချမ်းရေးထိန်းသိမ်းသူများသည် မာလီမြောက် ပိုင်းကို လုံခြုံမှုအပြည့်ရှိရန်ကြိုးစားသော်လည်း လွန်ခဲ့သော နှစ်နှစ်က ပြင်သစ်စစ်တပ်၏ လိုက်လံချေမှုန်းခြင်းကို ခံခဲ့ရသော အစုလားမွစ်စစ်သွေးကြွများသည် ကုလသမဂ္ဂ ငြိမ်းချမ်းရေးထိန်းသိမ်းသူများကို ပစ်မှတ်ထားပြီး တိုက် ခိုက်မှုများ အရှိန်မြှင့်လုပ်ဆောင်လျက်ရှိသည်။

ရိုက်တာ။



ပြည်တွင်းရေးရာ

(၆၇)နှစ်မြောက် လွတ်လပ်ရေးနေ့အတွက် ကမ္ဘာ့နိုင်ငံများမှ ဝမ်းမြောက်ကြောင်း သဝဏ်လွှာများပေးပို့

ပြည်ထောင်စုသမ္မတမြန်မာနိုင်ငံတော်၏ (၆၇)နှစ်မြောက် လွတ်လပ်ရေးနေ့အခါသမယတွင် ကမ္ဘာ့နိုင်ငံအသီးသီးမှ နိုင်ငံအကြီးအကဲများ၊ အစိုးရအဖွဲ့အကြီးအကဲများက ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးသိန်းစိန် ထံသို့ ဝမ်းမြောက်ကြောင်း သဝဏ်လွှာများ ပေးပို့ခဲ့ကြသည်။

ဖင်လန်သမ္မတနိုင်ငံ

ဖင်လန်သမ္မတနိုင်ငံ သမ္မတ ဆူလီ နီနစ်တို့ထံမှ နိုင်ငံတော်သမ္မတ ဦးသိန်းစိန် ထံသို့ ပေးပို့သော သဝဏ်လွှာတွင် မြန်မာနိုင်ငံ၏ လွတ်လပ်ရေးနေ့ အခါသမယတွင် အဆွေတော်နှင့်မြန်မာနိုင်ငံပြည်သူပြည်သားများထံသို့ မိမိမှ စစ်မှန်သော ဂုဏ်ယူဝမ်းမြောက်မှုနှင့် ဆုမွန်ကောင်းများ ပို့သအပ်ပါကြောင်းဖြင့် ဖော်ပြထားသည်။

ဆလိုဗေးနီးယားသမ္မတနိုင်ငံ

နိုင်ငံတော်သမ္မတဦးသိန်းစိန်ထံသို့ ဆလိုဗေးနီးယားသမ္မတ ဘိုရွတ် ပါဟော်ထံမှပေးပို့သော သဝဏ်လွှာတွင် မြန်မာနိုင်ငံ၏ လွတ်လပ်ရေးနေ့ အခါသမယတွင် ဆလိုဗေးနီးယားပြည်သူများ၏ကိုယ်စား မိမိအနေဖြင့် အဆွေတော်နှင့် မြန်မာနိုင်ငံပြည်သူများထံသို့ ဂုဏ်ယူဝမ်းမြောက်မှုကို ပို့သအပ်ပါသည်။

မြန်မာနိုင်ငံတော်နှင့် ခင်မင်ရင်းနှီးသော ဆက်ဆံရေးကို ဆလိုဗေးနီးယား သမ္မတနိုင်ငံအနေဖြင့် မြှင့်မားစွာ တန်ဖိုးထားပါသည်။ မိမိတို့နှစ်နိုင်ငံ ပြည်သူများအကျိုးအတွက် အပြန်အလှန်နားလည်မှုနှင့် အပြုသဘောဆောင်သည့်

ပူးပေါင်းဆောင်ရွက်မှု စိတ်ဓာတ်ဖြင့် မိမိတို့နှစ်နိုင်ငံချင်းသာမက နိုင်ငံအများ ဆက်ဆံရေးတွင် ဆက်လက်ဖွံ့ဖြိုးတိုးတက်သွားမည်ဟု မိမိအနေဖြင့် ယုံကြည်ပါသည်။

အလားတူ ဆလိုဗေးနီးယားသမ္မတနိုင်ငံဝန်ကြီးချုပ် မစ္စတာ မိရိုဆလပ် ဆေရာထံမှ နိုင်ငံတော်သမ္မတဦးသိန်းစိန်ထံသို့ ဝမ်းမြောက်ကြောင်း သဝဏ်လွှာ ပေးပို့ခဲ့သည်။

အလားတူ ဆလိုဗေးနီးယားသမ္မတနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး မစ္စတာ ကာလပ်တော အာရ်ဂျက်ထံမှ ပြည်ထောင်စုဝန်ကြီး ဦးဝဏ္ဏမောင်လွင်ထံသို့ ဝမ်းမြောက်ကြောင်း သဝဏ်လွှာပေးပို့ခဲ့သည်။

ဥဘောက်ကစ္စတန် သမ္မတနိုင်ငံ

ဥဘောက်ကစ္စတန် သမ္မတနိုင်ငံ သမ္မတ အစ္စလမ်ကာရီမော့စ်ထံမှ နိုင်ငံတော် သမ္မတဦးသိန်းစိန်ထံသို့ ပေးပို့သော သဝဏ်လွှာတွင် မြန်မာနိုင်ငံ၏ လွတ်လပ်ရေးနေ့ အခါသမယတွင် မိမိမှအဆွေတော်နှင့် မြန်မာပြည်သူများထံသို့ စစ်မှန်သော ဂုဏ်ယူဝမ်းမြောက်မှုကိုပို့သအပ်ပါသည်။

အခွင့်ကြံ့ခိုက် အဆွေတော်ကျန်းမာပျော်ရွှင်ပါစေကြောင်းနှင့် မြန်မာပြည်သူပြည်သားများ ငြိမ်းချမ်းမှုနှင့် ဆက်လက်ဖွံ့ဖြိုးတိုးတက်မှုများ ရရှိနိုင်ပါစေကြောင်း ဆုမွန်ကောင်းတောင်းအပ်ပါသည်။

ဆွစ်ဇာလန်နိုင်ငံ

ဆွစ်ဇာလန်နိုင်ငံ သမ္မတ ဆီမွန်နတ်တာ ဆိုမာရူဂါထံမှ နိုင်ငံတော် သမ္မတဦးသိန်းစိန်ထံသို့ ပေးပို့သော သဝဏ်လွှာတွင် မြန်မာနိုင်ငံ၏ လွတ်လပ်ရေးနေ့အခါသမယတွင် ဆွစ်ဇာလန်နိုင်ငံစီကိုယ်စား မိမိအနေဖြင့် အဆွေတော်ထံသို့ ဂုဏ်ယူဝမ်းမြောက်ကြောင်းနှင့် အဆွေတော်ကျန်းမာချမ်းသာစေရန်အတွက်လည်းကောင်း၊ မြန်မာနိုင်ငံသာယာဝပြောစေရန်အတွက်လည်းကောင်း ဆုမွန်ကောင်းများ ပို့သအပ်ပါသည်။

ပြီးခဲ့သည့် စက်တင်ဘာလတွင် ဆွစ်ဇာလန်နိုင်ငံသို့ လာရောက်ခဲ့သည့် အဆွေတော်၏ ခရီးစဉ်သည် မိမိတို့နှစ်နိုင်ငံအကြား တည်ရှိသည့် ချစ်ကြည်ရင်းနှီးသည့် ဆက်ဆံမှုများကို သက်သေပြလျက်ရှိပြီး လာမည့်နှစ်များတွင် မိမိတို့ အစိုးရနှစ်ရပ်အကြား ပူးပေါင်းဆောင်ရွက်မှုများ မြှင့်တင်နိုင်ရန်အတွက် လမ်းဖွင့်ပေးခဲ့ပါသည်။

ဆောင်းခိုငှက်ကြီးတစ်ကောင် မြောင်းမြမြို့နယ်အတွင်း ကျရောက်

မြောင်းမြ ဇန်နဝါရီ ၉ ရာသီအလိုက် ရွှေ့ပြောင်းကျက်စားသော ဆောင်းခိုငှက်ကြီးတစ်ကောင် အုပ်စုတွဲလမ်းမှားပြီး ဧရာဝတီတိုင်းဒေသကြီး မြောင်းမြမြို့နယ် ဗမော်- ကွမ်းသီးပင်အုပ်စု ငှေ့ချောင်း ရွာသစ်ရှိ ဒေါ်နန်းပု၏

လယ်ကွင်း ထဲသို့ ဇန်နဝါရီ ၈ ရက် မွန်းလွဲပိုင်းက ကျရောက်ခဲ့ရာ ကျေးရွာမှ ဖမ်းဆီး၍ ဇန်နဝါရီ ၉ ရက် နံနက်က မြို့နယ်အထွေထွေအုပ်ချုပ်ရေးဦးစီးဌာနသို့ လာရောက်အပ်နှံခဲ့ကြောင်း သိရသည်။ “လယ်ကွင်းကန်သင်ရိုးပေါ်မှာ

ငှက်ကြီးကိုတွေ့ကြတာ၊ တစ်ခါမှ ဒီလောက်ကြီးတဲ့ ငှက်ကြီးကို မမြင်ဖူးဘူး။ ကလေးတွေက လိုက်ဖမ်းပြီး အတောင်ကနေ ကိုင်ပြီး ရွာထဲ ဆွဲလာကြတာ ဝက်သားအစိမ်းကျွေးတာ ၅၀ သား လောက်စားပစ်လိုက်တယ်” ဟု ငှက်ကြီးကို လာရောက်ပို့ဆောင်သူ ဦးစိန်မန်းရီက ပြောကြားသည်။

ငှက်ကြီးမှာ ဦးခေါင်းနုတ်သီး ဖျားမှ အမြီးဖျားအထိ ၅၈ စင်တီမီတာ (၂ ပေနီးပါးခန့်)နှင့် အတောင် တစ်ဖက်လျှင် ၁၂၀ စင်တီမီတာ (၃ ပေ ၁၀ လက်မကျော်) ရှိပြီး အလေးချိန်မှာ ၈ ပိဿာခန့် ရှိကြောင်း သိရသည်။ အဆိုပါ ဆောင်းခိုငှက်ကြီးကို မြို့နယ် သစ်တောဦးစီးဌာနသို့ ပို့ဆောင်၍ ဆက်လက်ထိန်းသိမ်းစောင့်ရှောက်သွားမည်ဖြစ်ကြောင်း သိရပြီး ငှက်ကြီးသတင်းကြားသိ၍ လူအများ လာရောက်ကြည့်ရှုလေ့လာ လျက်ရှိကြောင်း သိရသည်။

အောင်မင်း(IPRD) □□



ဇန်နဝါရီ ၁ ရက်က လုံခြုံရေးစနစ်ပါသော ဝန်ထမ်းစိစစ်ရေးတတ်ပြား (Smart Card) ၄၀၀ ကို Kyodo Printing Co.Ltd မှ ဝယ်ယူကာ Mr. Maekawa Toshio က ပေးအပ်လျှာဒါန်းရာ လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေး ဦးစီးဌာန ညွှန်ကြားရေးမှူးချုပ် ဦးမောင်မောင်သန်း လက်ခံစဉ်။ (လဝက)

လျှပ်စစ်ဓာတ်အား ပြည့်ဝစွာသုံးစွဲနိုင်ရန် ထရန်စဖော်မာတစ်လုံးတပ်ဆင်

ရန်ကုန် ဇန်နဝါရီ ၉ ရန်ကုန်တိုင်းဒေသကြီး မြောက်ပိုင်းခရိုင် မင်္ဂလာဒုံ မြို့နယ် စမ်းကြီးဝရပ်ကွက် ဝိသကြုံ(၂)လမ်းတွင် လျှပ်စစ်ဓာတ်အား ကျဆင်းသောနေရာများ၌ လျှပ်စစ်ဓာတ်အား ပြည့်ဝစွာသုံးစွဲနိုင်ရန် ရန်ကုန်မြို့တော် လျှပ်စစ်ဓာတ်အား ပေးအဖွဲ့၊ မင်္ဂလာဒုံမြို့နယ် အုပ်ချုပ်ရေးမှူးနှင့်ဝန်ထမ်း

များ၊ ရပ်ကွက်အုပ်ချုပ်ရေးမှူး၊ ရပ်မိ ရပ်ဖများ ပူးပေါင်း မှုဖြင့် (200 KVA) ထရန်စဖော်မာတစ်လုံးကို ဇန်နဝါရီ ၂ ရက်က တပ်ဆင်၍ ဓာတ်အားများလွတ်နေပြီဖြစ်ကြောင်း ပြည်သူများအနေဖြင့် လျှပ်စစ်ဓာတ်အားပြည့်ဝစွာ သုံးစွဲ ရသဖြင့် ဝမ်းမြောက်နေကြောင်း သိရသည်။

သူဇာ(မင်္ဂလာဒုံ)

လျှပ်စစ်သုံးလျှင် သတိယှဉ် ဝန်အားမမျှ မသုံးရ

Advertisement for Junction Cineplex (Square) & (Maw Tin) and Junction Cineplex Nay Pyi Taw. It features movie posters for 'The Defining Chapter' (Hobbit) and 'အချစ်ပျိုပျို' (My Love My Love).

Advertisement for POST (Public Office for Training and Skill Development) with contact information: Tel: 09-420129333.

Advertisement for S.M.H English classes and IELTS preparation, including Foundation, Preparation & Exam courses.



ဆောင်းပါး

# အခြေအနေနှင့် အချိန်အခါအရ မပြစ်မနေလိုအပ်နေသည့် ရန်ကုန်ဘတ်စ်ကားအများပိုင်ကုမ္ပဏီ

ရန်ကုန်မြို့သည် ယခင်က မြန်မာနိုင်ငံ၏ မြို့တော် ဖြစ်ခဲ့ပြီး ခေတ်အဆက်အဆက်အစိုးရများ အထူး အလေးထားစီမံအုပ်ချုပ်ခဲ့သလို အစိုးရသစ်အနေဖြင့်လည်း ဖွံ့ဖြိုးတိုးတက်ရေး၊ တည်ငြိမ်အေးချမ်းရေးနှင့် အဆင်ပြေ ချောမွေ့စေရေးစသည့် ဘက်ပေါင်းစုံမှ အထူးအလေးထား ဆောင်ရွက်ပေးနေပြီဖြစ်သည်။ အစိုးရသစ်လက်ထက် ယခင်ပတ်ပင်ထားခဲ့သည့် မော်တော်ကားတင်သွင်းခွင့်ပြု ခဲ့သောကြောင့် သုံးနှစ်ကျော်ကာလအတွင်း မော်တော် ကားသစ်သုံးသိန်းကျော်ဝင်လာခဲ့ပြီး မော်တော်ကား ဈေးများ သိသိသာသာကျဆင်းခဲ့သလို ယခင်မော်တော် ကားအဖွဲ့၊ ကားဟောင်းများနေရာတွင် ကားသစ်များကြောင့် ရန်ကုန်အပါအဝင် မြို့ပြများ၏ ဂုဏ်ကျက်သရေတိုးလာ သည်။ လူလတ်တန်းစားများပါ ကားသစ်များဝယ်ယူအသုံး ပြုနိုင်ပြီဖြစ်သည်။ သို့သော် ဝင်လာသည့်ကားသစ် အများစုမှာ ရန်ကုန်တွင်ပုံရိပ်နေမှုကြောင့်လည်း ယာဉ်ကြော ကျပ်သည့် ပြဿနာကို ရန်ကုန်မြို့နေပြည်သူလူထုခုနှစ် သန်းကျော်တို့ တစ်နည်းမဟုတ် တစ်နည်းရင်ဆိုင်နေရပြီ ဖြစ်သည်။ အထူးသဖြင့် နေ့စဉ်ခရီးသွားပြည်သူ(ခန့်မှန်း ခြေအားဖြင့် ၂ ဒသမ ၂ သန်းကျော်) အသုံးပြုနေသည့်မှာ ဘတ်စ်ကားပင်ဖြစ်သည်။ ယေဘုယျအားဖြင့် ဘတ်စ်ကား အသုံးပြုနေသူများမှာ အခြေခံလူတန်းစားများ၊ လက်လုပ် လက်စားများ၊ ဝန်ထမ်းများနှင့် လူလတ်တန်းစားများ ဖြစ်သည့်အတွက် ယာဉ်ကြောကျပ်မှုဒဏ် အများဆုံး ခံနေရသူများပင် ဖြစ်သည်။

### ပြည်သူတွေအချိန်ပိုတဲ့နည်းလမ်းများ

ရန်ကုန်မြို့ အများပြည်သူသွားလာမှု အဆင်ပြေ ချောမွေ့စေရေး တစ်နည်းအားဖြင့် ယာဉ်ကြောကျပ်မှု ပြဿနာ အချိန်မီအမြန်ဆုံး ဖြေရှင်းနိုင်ရေးအတွက် ရန်ကုန်တိုင်းဒေသကြီး အစိုးရအဖွဲ့က ကြီးမှူးကျင်းပခဲ့ သည့် အလုပ်ရုံဆွေးနွေးပွဲများတွင် ပြည်သူများအများဆုံး အချိန်ပိုခဲ့သည့် အချက်(၂)ချက်အနက် ချက်ချင်းဖြေရှင်း ပေးနိုင်သည့်အချက်များကို ဖြေရှင်းပေးနေပြီဖြစ်သလို ယခင်ချမှတ်ထားသည့် လုပ်ငန်းအစီအစဉ်များလည်း အရှိန်အဟုန်ဖြင့် ဆောင်ရွက်နေပြီဖြစ်သည်။ အထူး သဖြင့် အများပြည်သူတို့၏ အကြံပြုချက်တစ်ချက်မှာ “ပြည်သူအများ ယုံကြည်ကိုးစားအားထားနိုင်သော ဘတ်စ်ကားစနစ်ပေါ်ထွန်းရေးအတွက် အများပိုင်ကုမ္ပဏီ ဖွဲ့စည်းလုပ်ဆောင်နိုင်ရေး”ပင် ဖြစ်သည်။

### ရန်ကုန်မြို့၏အများပြည်သူသွားလာမှု

ရန်ကုန်မြို့နေ ပြည်သူလူထုသွားလာရေးအတွက် အသုံးပြုနေသည့်မှာ ဘတ်စ်ကားပင်ဖြစ်ပြီး ရထားအသုံးပြု မှုနည်းနေသေးကာ နေ့စဉ်ဘတ်စ်ကားစီးခရီးသည် နှစ်သန်း ကျော်ကို ဝန်ဆောင်ပေးနေသော်လည်း မီးရထားဖြင့် သယ်ယူပို့ဆောင်ပေးနိုင်မှုကမူ တစ်သိန်းဝန်းကျင်သာ ရှိသေးကြောင်းသိရသည်။ လက်ရှိ ဘတ်စ်ကားလိုင်းပေါင်း ၃၆၀ ကျော်ကို ကားကြီး(City Bus) ၂၇၀၀ ကျော်နှင့် မိနီ ဘတ်စ် ၈၆၀ ကျော်ဖြင့် ပြေးဆွဲနေပြီး အများဆုံးမှာမြို့လယ် ကောင်သို့ ဦးတည်ပြေးဆွဲသောကြောင့် ယာဉ်ကြော ကျပ်မှုနှင့် ရှုပ်ထွေးမှုများရှိသည်။ ဘတ်စ်ကားများကို ပုဂ္ဂလိကတစ် ဦးချင်းပိုင်ဆိုင်မှုမှာ တစ်စီး၊ နှစ်စီးမှ လေး၊ ငါးစီးအထိပိုင်ဆိုင်သူများအများဆုံးဖြစ်ပြီး ဗန္ဓုလကုမ္ပဏီ လီမိတက်၏ ပါရမီလိုင်းသည် စီးရေ ၄၀၀ ဝန်းကျင်ဖြင့် အင်အားအရှိဆုံး ဖြစ်သည်။ ရွှေဓညသည်က အစီး ၈၀ ဝန်းကျင်၊ မေတ္တာလိုင်း စသည်တို့က အင်အားအသင့်အတင့် သာရှိသည်။ အများစုမှာ တစ်ဦးချင်းပိုင်ဆိုင်မှုဖြစ်၍ Ownerကြေးသတ်မှတ်ထား ပြီး ပိုမိုသာ ယာဉ်မောင်းနှင့် ယာဉ်နောက်လိုက်တို့ရသောကြောင့် ကိုယ်ရကိုယ်ယူသည့် စနစ်ဖြစ်၍ ဝင်ငွေပိုမိုရရှိရေးအတွက်သာ ဦးစားပေးလေ့ ရှိသည်။ ထို့အတွက်လည်း ပြိုင်မောင်းခြင်း၊ ကျော်တက်ခြင်း၊ ထပ်ရပ်ခြင်း၊ ပိတ်ရပ်ခြင်း၊ ဆွဲတင်ဆွဲပြုလုပ်ခြင်း စသည် တို့ကြောင့် ရန်ကုန်ယာဉ်ကြောပိတ်ဆို့မှုကို ပိုမိုဆိုးရွားစေ သလို ဘတ်စ်ကားစီးအများပြည်သူတို့အတွက် ဘေးကင်း လုံခြုံမှု၊ ယုံကြည်ကိုးစားနိုင်မှု၊ အချိန်အမြန်ဆုံးဖြင့် လိုရာ ခရီးရောက်နိုင်မှု၊ သက်သေသင့်သက်သာရှိမှု၊ ချေချေငံ ခက်ဆဲပြောဆိုမှုစသည့် လက်ရှိဘတ်စ်ကားစနစ်၏ ဝန်ဆောင်မှုအပေါ် ခရီးသွားပြည်သူများ၏ မကျေနပ်မှုများ တိုးပွားလာနေပြီဖြစ်ကြောင်း သက်ဆိုင်ရာများသို့တိုင်ကြားစာ အရေအတွက် ၂၀၁၃ ခုနှစ်တွင် အစောင့်ရေ ၃၈၀ ဝန်းကျင် မှ ၂၀၁၄ ခုနှစ်တွင် အစောင့်ရေ ၁၄၀၀ ကျော်အထိရှိလာ ခြင်းက ထောက်ပြနေပေသည်။ တိုင်စာအများဆုံးမှာ ယာဉ်စီးခပိုတောင်းသည့်ကိစ္စဖြစ်သလို ဒုတိယအများဆုံး မှာ ယာဉ်နောက်လိုက်များ၏ မချေမခံဆက်ဆံပြောဆိုမှုပင် ဖြစ်သည်။ ထို့အတူ လူယက်မောင်းနှင့်မှုများကြောင့် ခရီးသည်များ အတက်အဆင်းပြုရာတွင် ထိခိုက်အနာတရ ရှိမှုများကလည်း လက်ရှိဘတ်စ်ကားစနစ်အပေါ် ပြည်သူ များ၏ယုံကြည်အားကိုးနိုင်မှု ကျဆင်းလာခြင်းပင်ဖြစ်သည်။

မြန်မာနိုင်ငံအတွက်မူ ရထားသယ်ယူပို့ဆောင်ရေး အဆင့်မြင့်ရန် စတင်နေပြီဖြစ်သော်လည်း အချိန်အတိုင်း အတာတစ်ခုအထိ လိုအပ်မည်ဖြစ်သည်။ လောလောဆယ် တွင် ရန်ကုန်မြို့၏ခရီးသွားလာသူ ခန့်မှန်းခြေအားဖြင့် ၈၅ ရာခိုင်နှုန်းဝန်းကျင်မှာ ဘတ်စ်ကားကိုသာ လုံးဝမှီခို နေရဆဲဖြစ်သည်။

### အားနည်းချက်များနှင့် အများပြည်သူသွားလာရေး

လွတ်လပ်ရေးရပြီးသည့် နောက်ပိုင်း ခေတ်အဆက် ဆက်မှ ယနေ့တိုင် ရန်ကုန်မြို့နေ အများပြည်သူသွားလာ ရေးတွင် အဓိကအားထားနေရသည့်မှာ ခရီးသည်တင် ဘတ်စ်(စ်)ကားပင်ဖြစ်သည်။ မဆလခေတ်တွင် ဘတ်စ်ကားပို့ဆောင်ရေးကို ကုန်းလမ်းပို့ဆောင်ရေး

## ဒေါက်တာမောင်အောင်

ကော်ပိုရေးရှင်း(က. ပ. ရ)မှ တာဝန်ယူခဲ့သော်လည်း စွမ်းဆောင်ရည်အားနည်းမှုတို့ကြောင့် ပုဂ္ဂလိကလက်သို့ လွှဲပြောင်းခဲ့ရာ ယခုအခါ ပုဂ္ဂလိကများသာ အဓိက လုပ်ဆောင်နေပြီး အဆိုပါ ဘတ်စ်ကားလိုင်းများကို မော်တော်ယာဉ်လိုင်းပေါင်းစုံ စီမံကွပ်ကဲရေးအဖွဲ့ (မ. ထ. သ)ကသာ စီမံကွပ်ကဲနေပေသည်။ တစ်ဦးချင်း ပိုင်ဆိုင်မှုကြောင့် အများစုမှာပိုင်ဆိုင်သူ (Owner) အတွက် အခကြေးငွေသတ်မှတ်ပြီး ကျန်ငွေကိုသာ ယာဉ်မောင်းသူနှင့် ယာဉ်နောက်လိုက်တို့ ခွဲဝေယူသည့် စနစ်အများဆုံးသုံးနေဆဲဖြစ်သည်။ လက်ရှိ တစ်ဦးချင်း ပိုင်ဆိုင်မှုနှင့် Owner ကြေးစနစ်ရှိနေသရွေ့ ဘတ်စ်(စ်)ကား များကို စနစ်တကျ ထိန်းကျောင်းနိုင်ရန် ခဲယဉ်းသလို အများပြည်သူယုံကြည်အားထားနိုင်သည့် အဆင့်ရောက် ရှိရန်ခဲယဉ်းနေဦးမည်ဖြစ်သည်။ ပို၍ ဆိုးသည်မှာ ရန်ကုန် ၏ယာဉ်ကြောကျပ်မှုကို ပိုမိုနက်ရှိုင်းနေမည်ဖြစ်သလို အများပိုင်လုပ်ဆောင်ရေးအသုံးပြု အများပြည်သူသွား လာမှု အဆင်ပြေချောမွေ့စေရေးဆိုသည့် ရည်မှန်းချက် ပြည့်ဝနိုင်မည် မဟုတ်ပေ။

### နိုင်ငံတကာ၏ အတွေ့အကြုံများ

ယနေ့ခေတ် လူနေထူထပ်သည့် မြို့ကြီး (Mega City)တိုင်း မော်တော်ကားစီးရေ တိုးပွားလာမှုနှင့် ယာဉ် ကြောပိတ်ဆို့မှုတို့ကြောင့် အများပြည်သူ၏ အလုပ် အကိုင်နှင့် စီးပွားရေးလုပ်ငန်းများ မထိခိုက်စေရေး၊ လွယ်ကူစွာသွားလာရေးအတွက် အဓိကအားထားသည် မှာ အများပြည်သူနှင့်ဆိုင်သည့် သွားလာမှု(Public transport) ကောင်းမွန်အောင် စီမံပေးခြင်းပင်ဖြစ်သည်။ အကြောင်းမှာ သွားလာမှုအဆင်မပြေပါက စီးပွားရေး၊ ပတ်ဝန်းကျင်နှင့် လူမှုအများကောင်းစားရေး(Social-Welfare)တို့ကို ဆက်တိုက်မကောင်းကျိုးများဖြစ်ပေါ်နိုင် သည့်အတွက် နိုင်ငံတိုင်းအတွက် အများပြည်သူသွားလာ မှု အဆင်ပြေချောမွေ့စေရေး အထူးဦးစားပေးခြင်းပင် ဖြစ်သည်။

ယခုအခါ နိုင်ငံတိုင်းတွင် အများနှင့်သက်ဆိုင်သည့် သယ်ယူပို့ဆောင်ရေးတွင် ရထားသည် အဓိကဖြစ်သလို၊ အမြန်ရထားစနစ်များ LRT (Light Rail Transit)၊ MRT (Mass Rapid Transit)၊ မြေအောက်ရထား (Sub-way)နှင့် မိုးပျံရထားစသဖြင့် အများပြည်သူသွားလာ မှုအတွက် နည်းမျိုးစုံဖြင့် လုပ်ဆောင်နေသည်။ ဘတ်စ်ကား စနစ်ကိုလည်း အင်အားကြီးမားသည့် ကုမ္ပဏီကြီးတစ်ခု၊ နှစ်ခုမှ တာဝန်ယူကာ ဝန်ဆောင်မှုကောင်းပြီး လုံခြုံ စိတ်ချရသည့် အဆင့်ဖြစ်ပေါ်လာစေရန် စီမံဆောင်ရွက် လေ့ရှိသည်။ အနွဲ့အမြတ်ကို အဓိကထားဘဲ အဆင်ပြေ ချောမွေ့စေရေး အဓိကထားလေ့ရှိပြီး အဆိုပါ ကုမ္ပဏီကြီး များအတွက် နိုင်ငံတော်က ထောက်ပံ့ကြေး (Subsidy) ဖြင့် ရေရှည်ရပ်တည်နိုင်စေရန် ပံ့ပိုးပေးလေ့ရှိသည်။ ဥပမာအားဖြင့် တရုတ်နိုင်ငံ၏ မြို့တော်ပေကျင်းတွင် Beijing Public Transport holding Co.Ltd. ကတာဝန်ယူလုပ်ဆောင်သလို နံနက် ၅ နာရီ မှ ၂၃ ဝ နာရီအထိ ပြေးဆွဲပေးကာ စည်းစနစ်ကောင်းမှုကြောင့် တစ်နှစ်လုံး ယာဉ်နှင့် ပတ်သက်သည့် မတော်တဆမှု (accident) လေး၊ ငါးကြိမ်ထက်မပိုပေ။ အများပြည်သူ အတွက် အပြည့်အဝလုံခြုံမှုပေးနိုင်သလို အခြားသော ဆက်သွယ်မှုလမ်းကြောင်းများ (အထူးသဖြင့် မြေပေါ် ရထား၊ မြေအောက်ရထား)နှင့် ဆက်စပ်ထား၍ ခရီးသွားပြည်သူများအတွက် အဆင်ပြေကြောင်း သိရ

သည်။ ထို့အတူ ဗန်ကောက်၊ ကွာလာလမ်ပူ၊ မနီလာ၊ ဂျာကာတာ စသည့်မြို့ကြီးများတွင်လည်း အင်အား ကြီးမားသည့် ကုမ္ပဏီကြီးများကသာ လုပ်ဆောင်နေပြီး နိုင်ငံတော်မှပံ့ပိုးမှုများဖြင့် အများပြည်သူသွားလာမှုကို စွမ်းဆောင်ရည်ပြည့်ဝစွာ အကောင်အထည်ဖော်နိုင် ကြောင်းတွေ့ရသည်။ နိုင်ငံတိုင်းနီးပါး ဘတ်စ်ကားပြေးဆွဲ မှုတွင် ပိုမိုထိရောက်စေရေးအတွက် BRT (Bus Rapiad Transit) အမြန်ဘတ်စ်ကားစနစ်ကို အကောင်အထည် ဖော်နေပြီ ဖြစ်သည်။

### တစ်ဦးချင်းပိုင်ဆိုင်မှုအများပိုင်သို့ ပြောင်းလဲရတော့ မည့် ဘတ်စ်ကားစနစ်

ရန်ကုန်မြို့ အများပြည်သူသွားလာမှုကို အဓိက လုပ်ဆောင်နေသည့် ဘတ်စ်ကားစနစ်ကို တစ်ဦးချင်း ပိုင်ဆိုင်မှုမှ အများပိုင်စနစ်သို့ပြောင်းလဲနိုင်မှသာ လက်ရှိ အများပြည်သူနေထိုင်ကြုံတွေ့နေရသည့် ဝန်ဆောင်မှုများ ညံ့ဖျင်းခြင်း၊ လုံခြုံစိတ်ချမှုအားနည်းခြင်း၊ သက်သေသင့် သက်သာမရှိခြင်း၊ ယုံကြည်အားထားနိုင်မှုမရှိခြင်း၊ ကိုယ်ရကိုယ်ယူဖြစ်၍ လမ်းစည်းကမ်း၊ ယာဉ်စည်းကမ်း လိုက်နာမှု အားနည်းခြင်း၊ ယာဉ်စီးခပိုတောင်းခြင်း၊ ယာဉ်နောက်လိုက်များ၏ မချေမခံဆက်ဆံမှုများ၊ ဆွဲတင် ဆွဲချမှုများရှိနေခြင်း၊ ဘတ်စ်ကားပေါ်၌ အချိန်ပိုမိုကုန် နေရခြင်းစသည့် အဓိကအခက်အခဲများကို ကျော်လွှားနိုင် မည်ဖြစ်သည်။

အများပိုင်ဖြစ်၍လည်း ယာဉ်မောင်းနှင့် ယာဉ် နောက်လိုက်များအတွက် လုံလောက်မှုရှိသည့် တစ်နေ့တာလုပ်ခကို အာမခံမည်ဖြစ်ရာ သတ်မှတ်ထား သည့် စည်းမျဉ်းစည်းကမ်းများကို အပြည့်အဝလိုက်နာစေ မည်ဖြစ်သည်။ ပို၍ အရေးကြီးသည်မှာ ခရီးသွားအများ ပြည်သူတို့အတွက် Air-Con အသုံးပြုကားသစ်များဖြင့် စတင်မည်ဖြစ်သလို သီးသန့်ဘတ်စ်ကားလိုင်းဖြစ်၍လည်း လိုရာခရီးသို့ သက်သေသင့်သက်သာဖြင့် အမြန်ဆုံးရောက် ရှိစေရန် လုပ်ဆောင်ပေးသွားမည် ဖြစ်သည်။ ဆိုလိုသည် မှာ အများပိုင် ဘတ်စ်ကားစနစ်ကိုသာ လုပ်ဆောင်နိုင် မည်ဆိုလျှင် ရန်ကုန်မြို့၏ အများပြည်သူသွားလာရေး သိသိသာသာကောင်းမွန်လာမည်အပြင် ဘတ်စ်ကားများ စည်းကမ်းဖောက်မှုကြောင့် ယာဉ်ကြောပိတ်သည့် ပြဿနာ ကိုလည်း အတိုင်းအတာတစ်ခုအထိ လျှော့ချနိုင်မည် ဖြစ်သည်။ သီးသန့်လိုင်းဖြစ်၍ ယာဉ်ကြောကျပ်မှု ပြဿနာကြောင့် အများပြည်သူထိခိုက်မှုကို သိသိသာသာ လျှော့ချနိုင်မည်ဖြစ်သည်။

ထို့အပြင်ခရီးသည်ယာဉ်များ တိုက်မှု၊ မောက်မှု နှစ်စဉ်အကြိမ် ၃၄၀ မှ ၃၅၀ ကိုလည်း လျှော့ချနိုင်မည် ဖြစ်သလို ဒဏ်ရာရသူနှင့် အသက်ဆုံးရှုံးမှုကိုလည်း သိသိသာသာလျှော့ချနိုင်မည် ဖြစ်သည်။ သို့ဖြစ်၍ ရန်ကုန်မြို့၏ အများပြည်သူသွားလာ မှု ပိုမိုအဆင်ပြေ ချောမွေ့စေရေးအတွက် “တစ်ဦးပိုင် စနစ်မှအများပိုင် စနစ်” ပြောင်းလဲရေးကို အခြေအနေနှင့် အချိန်အခါအရ အထူးလိုအပ်နေပြီဖြစ်သည်။ အများပိုင် ကုမ္ပဏီအင်အား ကောင်းလာလျှင် နောက်တစ်ဆင့်ဖြစ်သည့် BRT စနစ် ကိုလည်း ဆက်တိုက်ဆောင်ရွက်နိုင် မည်ဖြစ်သည်။ ထို့ အတွက် နိုင်ငံတော်မှ ဦးဆောင်သည့် Public Private Partnership-PPP စနစ်ဖြင့် လုပ်ဆောင်နိုင်ရန်အတွက် ရန်ကုန်မြို့၏ စီးပွားရေး လုပ်ငန်းရှင်ကြီးများ၊ လက်ရှိ ဘတ်စ်ကားလုပ်ငန်းရှင် ဆောင်နေသည့် ကုမ္ပဏီကြီး များနှင့် လုပ်ငန်းရှင်များ၊ ရန်ကုန်မြို့နေ စိတ်ဝင်စားသည့် ပြည်သူများပိုင်းဝန်း အကောင်အထည်ဖော်မှသာ အများ ပြည်သူယုံကြည် အားကိုးနိုင်သည့် ဘတ်စ်ကား စနစ်တစ်ရပ် ပေါ်ထွက်လာ မည်ဖြစ်ပေသည်။ ။

အများပြည်သူသွားလာမှုကို အဓိကလုပ်ဆောင်နေသည့် ဘတ်စ်ကားစနစ်ကို တစ်ဦးချင်း ပိုင်ဆိုင်မှုမှ အများပိုင်စနစ်သို့ပြောင်းလဲနိုင်မှသာ လက်ရှိ အများပြည်သူနေထိုင် ကြုံတွေ့နေရသည့် ဝန်ဆောင်မှုများ ညံ့ဖျင်းခြင်း၊ လုံခြုံစိတ်ချမှုအားနည်းခြင်း၊ သက်သေသင့် သက်သာမရှိခြင်း၊ ယုံကြည်အားထားနိုင်မှုမရှိခြင်း၊ ကိုယ်ရကိုယ်ယူဖြစ်၍ လမ်းစည်းကမ်း၊ ယာဉ်စည်းကမ်းလိုက်နာမှုအားနည်းခြင်း၊ ယာဉ်စီးခပိုတောင်းခြင်း၊ ယာဉ်နောက်လိုက်များ၏ မချေမခံဆက်ဆံမှုများ၊ ဆွဲတင်ဆွဲချမှုများရှိနေခြင်း၊ ဘတ်စ်ကားပေါ်၌ အချိန်ပိုမိုကုန်နေရ ခြင်းစသည့် အဓိကအခက်အခဲများကို ကျော်လွှားနိုင်မည်ဖြစ်သည်။

မြန်မာ့ရုပ်မြင်သံကြား Entertainment Channel ထုတ်လွှင့်မှုအစီအစဉ်

၁၀-၁-၂၀၁၅ (စနေနေ့)	၈:၀၀	တိုးတန်းကရေဒီယိုအသံလွှင့် ဇာတ်လမ်းများ “ဆိတ်ကွယ်ရာ” (ဇောမြတ်နိုး၊ ဇောယုနန္ဒာ၊ ဝေယံမင်း၊ သားခိုးအောင်၊ ထွဋ်အောင်ဝေယံ၊ A.3၊ ဇေယျာလင်း) (ဒါရိုက်တာ- သီတာလင်း) (Lurel Art Academy)	၁၀:၀၀	“ရုပ်စုံသဘင်” (လှ၊ ကျေး၊ နဂါး၊ ကြွတ်လေးပါး) မြန်မာဒီဇိုယိုဇာတ်လမ်း “အထာလေးတွေရှိတယ်” (ကျော်ရဲအောင်၊ ပြီးငွေစိုး၊ စိုးမြတ်သူဇာ၊ ဝိုင်းစုခိုင်သိန်း) (ဒါရိုက်တာ-ကျော်ဇောလင်း)
၆:၀၀	အဖွင့် -လွင်မိုးခရီးသွားနေသည့် (ချင်းပြည်နယ်) (အပိုင်း-၉)		၁၂:၀၀	အစီအစဉ်ပြီး၏။
၆:၃၀	ပျော်ရွှင်စေသောနေ့ရက်များ “ ဆယ်ကျော်သက်” (အပိုင်း-၉)			
၆:၄၅	ဝတ်စားဆင်ယင်မှုပြပွဲတေးဂီတ			
၇:၀၀	“မြေဟောက်ခွံပျံ” (ယဉ်ကျေးမှုတက္ကသိုလ်)	၈:၄၀	ဇာတ်တော်ကြီးမြိုင်ပွဲ	တစ်နေ့ ခြောက်နာရီသာ လေးကြိမ် ပြသပါမည်။

### ဒိုက်ဦး၌ စက်မှုလယ်ယာစနစ်ကျလယ်မြေဖော်ထုတ်

ဒိုက်ဦး ဇန်နဝါရီ ၉

စက်မှုလယ်ယာဦးစီးဌာန ဒုတိယ ညွှန်ကြားရေးမှူးချုပ်သည် ဇန်နဝါရီ ၅ ရက်က ဒိုက်ဦးမြို့နယ် ပျဉ်းမလွင် ကျေးရွာကွင်းအမှတ် (၄၂၆)တွင် ပဲခူး တိုင်းဒေသကြီး အစိုးရအဖွဲ့ရန်ပုံငွေ ဖြင့် စက်မှုလယ်ယာစနစ်ကျလယ်မြေ ညွှန်ကြားရေးမှူးချုပ်က ကုန်ထုတ် လမ်းနှင့် ရေသွင်းမြောင်းများအား မြေသား ထပ်မံဖြည့်ဆည်းရေးနှင့် လယ်မြေများ ညီညာစေရေးတို့ကို မှာကြားခဲ့ပြီးပဲခူးတိုင်းဒေသကြီးတွင် တိုင်းဒေသကြီးအစိုးရအဖွဲ့ ရန်ပုံငွေ ဖြင့် လယ်မြေ ၆၀၀ ကို စက်မှု လယ်ယာ စနစ်ကျလယ်မြေဖော်ထုတ် ရေးဆောင်ရွက်လျက်ရှိကြောင်း သိရ သည်။ ကျော်ကျော်(IPRD)



ပြည်တွင်းရေးရာ



ကွန်ပျူတာပညာပို့ပြီးရေးဥပဒေအသစ်ပြန်လည်ရေးဆွဲနိုင်ရေး ညှိနှိုင်းစည်းစဉ်း

နေပြည်တော် ဇန်နဝါရီ ၉ - သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာဘရွှေသည် ဇန်နဝါရီ ၉ ရက် နံနက် ၁၀ နာရီတွင် အဆိုပါဝန်ကြီးရုံး စုဝေးခန်းမ၌ ကျင်းပသော ကွန်ပျူတာပညာပို့ပြီးရေးဥပဒေအား အသစ်ပြန်လည်ရေးဆွဲနိုင်ရေး ပဋိပက္ခအကြိမ် မြောက် ညှိနှိုင်းအစည်းအဝေးသို့ တက်ရောက်အမှာစကားပြောကြားသည်။ (အပေါ်ပုံ) ထို့နောက် သိပ္ပံနှင့်နည်းပညာဝန်ကြီးဌာန အဆင့်မြင့်သိပ္ပံနှင့်နည်းပညာဦးစီးဌာန ညွှန်ကြားရေးမှူးချုပ် က ဝန်ကြီးဌာနအသီးသီးမှပေးပို့လာသော သဘောထားမှတ်ချက်များနှင့် ဥပဒေသစ်တွင်ပါဝင်မည့် ကဏ္ဍများကို ဆွေးနွေးပြီး အဆင့်မြင့်သိပ္ပံနှင့်နည်းပညာဦးစီးဌာနမှ ပါမောက္ခချုပ်နှင့်တာဝန်ရှိသူများနှင့် မြန်မာနိုင်ငံကွန်ပျူတာအသင်းချုပ်မှ တာဝန်ရှိသူများက ဆွေးနွေးအကြံပြုခဲ့ကြကြောင်း သိရသည်။ (ကြေးမုံ)

၂၀၁၄ ခုနှစ်အတွင်း ရှမ်းပြည်နယ်(မြောက်ပိုင်း)၌ ယာဉ်မတော်တဆမှု ယခင်နှစ်များထက် ပိုမိုများပြား

လားရှိုး ဇန်နဝါရီ ၉ - ၂၀၁၄ ခုနှစ်အတွင်း ရှမ်းပြည်နယ် (မြောက်ပိုင်း)၌ ယာဉ်မတော်တဆမှု ၅၃၈ မှုဖြစ်ပွားခဲ့ပြီး သေဆုံးသူ ၂၄၇ ဦး၊ ဒဏ်ရာရရှိသူ ၇၃၃ ဦး ရှိခဲ့ရာ သေဆုံးဒဏ်ရာရရှိမှု ယခင်နှစ်များထက် ပိုမိုများပြားလာကြောင်း လားရှိုးယာဉ်ထိန်းရုံးမှ စုံစမ်းသိရှိရသည်။ မော်တော်ယာဉ်ကြောင့် ဖြစ်ပွားမှု ၁၄၉ မှု၊ မော်တော်ဆိုင်ကယ်ကြောင့် ဖြစ်ပွားမှု ၂၀၈ မှု၊ မော်တော်ယာဉ်နှင့် ဆိုင်ကယ်ကြောင့်ဖြစ်ပွားမှု ၁၃၆ မှု၊ အခြားဖြစ်ပွားမှု ၂၁ မှုဖြစ်ပွားခဲ့ပြီး ဆိုင်ကယ်နှင့်ပတ်သက်သည့် အမှုမှာ အများဆုံးဖြစ်သည်ကို တွေ့ရှိရသည်။ ရှမ်းပြည်နယ်(မြောက်ပိုင်း)တွင် ယာဉ်မတော်တဆမှုများကြောင့် ၂၀၁၂ ခုနှစ်အတွင်း ၁၉၁ ဦး၊ ၂၀၁၃ ခုနှစ် အတွင်း ၁၉၃ ဦးနှင့် ၂၀၁၄ ခုနှစ်တွင် ၂၄၇ ဦးရှိခဲ့သည့်အတွက် ယာဉ်မတော်များ ဝေပုံပြောင်းလဲလာခြင်းနှင့် လိုအပ်သည့် ပညာပေးခြင်း လုပ်ငန်းများလည်း ပိုမိုတိုးမြှင့်လုပ်ဆောင်ရန် လိုအပ်လျက်ရှိကြောင်း ဒေသခံများထံမှ သိရသည်။ (ကိုနေ(သီပေါ))



လျှင်ကော်မရှု တွင် ပူးယစ်တရားခံပြေးတစ်ဦးအား လက်နက်ခဲယမ်းများနှင့်အတူ ဖမ်းဆီးရမိ

နေပြည်တော် ဇန်နဝါရီ ၉ - မူးယစ်တပ်ဖွဲ့(၂၀)လျှင်ကော်မရှုမှ ပူးပေါင်းအဖွဲ့သည် ဇန်နဝါရီ ၇ ရက်က နောင်ချိုမြို့မရဲစခန်း မူးယစ်အမှုနှင့် ကျောက်မဲခရိုင်တရားရုံးပြစ်ထွေးအမှုတို့ ၂၇/၂၀၁၄ အမှုတို့ဖြင့် ထွက်ပြေးတိမ်းရှောင်နေသော တရားခံပြေး ကျော်ရွှေနေထိုင်သည့် လျှင်ကော်မရှု မိုင်းလုံးရပ်ကွက် ကန္တာရဝတီလမ်းနှင့် ပန်းနံ့သာလမ်းထောင့် အိမ်အမှတ် မိုင်း/၁၈၂ သို့ သတင်းအရ ဝင်ရောက်ရှာဖွေရာ ကျော်ရွှေအားနေအိမ်ခြံဝင်းအတွင်း ဖမ်းဆီးရမိခဲ့ပြီး ၎င်း၏ ခါးကြားမှ ပစ္စုပ္ပန်သေဆုတ် နှစ်လက်၊ ကျည် ၂၃ တောင့်နှင့် ကျည်အိမ်တစ်ခုတို့ကို သိမ်းဆည်းရမိသဖြင့် ကျော်ရွှေ (၄၃)နှစ်အား လက်နက်ပုဒ်မ ၁၉(စ)အရ အရေးယူထားကြောင်း သိရသည်။ (အောက်ပုံ) (ခဲပြန်ကြား)



ASEAN Tourism Forum 2015. The 18th Meeting of ASEAN Tourism Ministers & Related Meetings. Myanmar International Convention Centre I & II, Nay Pyi Taw, Myanmar.

စစ်ကိုင်းမြို့လယ် ရပ်ကွက်၌ အိမ်ဖော်အမျိုးသမီးအား သတ်ပြီး ကျောက်ပုတီးစေ့ သိန်း ၃၀၀ ကျော်ဖိုး လုယက်သူများအား ဖမ်းဆီးရမိ

စစ်ကိုင်း ဇန်နဝါရီ ၉ - စစ်ကိုင်းမြို့ နန္ဒဝန်ရပ်ကွက် တောင်(၁)လမ်းနေ ကျောက်ပုတီး လုပ်ငန်းလုပ်ကိုင်သူ မဂျာဆိုင်ပန်း(ခ) မမေရမ်းသည် ဇန်နဝါရီ ၅ ရက် နံနက် ၆ နာရီခွဲခန့် စစ်ကိုင်းမြို့ ဒါးဝယ်ဈေးရပ်ရှိ ဘော်ဂါကျောက်ပုတီးတွင် ကျောက်ပုတီးစေ့များဝယ်ယူ၍ နံနက် ၉ နာရီအချိန်တွင် နေအိမ်သို့ ပြန်လာစဉ် နေအိမ်တံခါးပွင့်နေပြီး နေအိမ်အတွင်း ဝင်ရောက်ကြည့်ရှုရာ အိမ်အပေါ် တက်သော လှေကားရင်း၌ အိမ်အကူ ခေါ်ထားသော ဒေါ်နှင်းနွယ်(ခ) ဒေါ်နှင်း (၅၄)နှစ်မှာ လည်ပင်း၌ ပြတ်ရှုဒဏ်ရာ ပေါက်ပြဲဒဏ်ရာများဖြင့် သေဆုံးနေပြီး အိမ်ရှင် မဂျာဆိုင်ပန်း(ခ)မမေရမ်း အိမ်ခန်းအတွင်း ထားသော ကျောက်ပုတီးစေ့ စုစုပေါင်း တန်ဖိုး ၃၂၀ သိန်းခန့် ပျောက်ဆုံးနေ၍ မြို့မရဲစခန်းသို့ တိုင်ကြားခဲ့သည်။ အမှု ကျူးလွန်သူများအား စစ်ကိုင်းတိုင်းဒေသကြီး ဒုတိယရဲမှူးကြီး၏ အနီးကပ်ကြီးကြပ်မှု၊ စစ်ကိုင်းရဲတပ်ဖွဲ့မှ ရဲမှူးဝင်းမြင့်၊ ဒုရဲမှူး ပြုံးလွင်၊ ရဲအုပ်ကြည်စိုး အဖွဲ့သည် အမှုစစ် မြို့မရဲစခန်းမှ ဒုရဲမှူး သစ်ဝင်းဦးစီးသောအဖွဲ့နှင့် ပူးပေါင်း၍ မသင်္ကာသူ ဝေယံမင်းသူ (၂၄)နှစ် ကျောက်ပုတီး ရောင်း/ဝယ် မ(၂၂၈) နန္ဒဝန်တောင် (၁)လမ်း နန္ဒဝန်ရပ်ကွက် စစ်ကိုင်းမြို့နေသူအား ဖမ်းဆီးစစ်ဆေးခဲ့ရာ ဝေယံမင်းသူက စစ်ကိုင်းမြို့ ပိုးတန်းရပ်ကွက် နယ်မြေ (၆) ထူပါရုံလမ်းသွယ်နေ တိုးကို(ခ) ကိုကိုတိုးနှင့်အတူ ပူးပေါင်းကျူးလွန်ခဲ့ကြောင်း အစစ်ခံထွက်ဆိုခဲ့သည်။ ဇန်နဝါရီ ၅ ရက် နံနက် ၆ နာရီခွဲတွင် ရည်စားဖြစ်သူ အားမိန်(ခ) ပိုပို(ခ)မြင့်မြင့်ထွေးနှင့်အတူ ဘော်ဂါကျောက်ပုတီးသို့ ကျောက်ပုတီးရောင်း ဝယ်ရန် သွားရောက်ခဲ့ပြီး နံနက် ၇ နာရီတွင် တိုးကို(ခ) ကိုကိုတိုးက တရုတ်ပြောင်ကြီးအိမ်မှ ယခင်တိုင်ပင်ထားသည့်အတိုင်း ကျောက်ပုတီးများ သွားရောင်းရန် ချိန်း၍ ဝေယံမင်းသူက အခင်းဖြစ်ခြင်းအတွင်း အရည်တစ်တောင်ခန့် သစ်သားချောင်း၊ တိုးကိုက ဓားမတစ်ချောင်း ကိုင်ပြီး အိမ်အတွင်း ဝင်ရောက်ခဲ့ကြောင်း၊ အိမ်အပေါ်ထပ်၌ တရုတ်လူမျိုး နှစ်ဦးနေထိုင်သည့် အခန်းတံခါးသော့ကို တုတ်နှင့်ရိုက်၊ ဓားနှင့်ထုနေစဉ် အိမ်အကူ ဒေါ်နှင်းနွယ်(ခ)ဒေါ်နှင်း ရောက်လာ၍ ခေါ်သည့်သူကိုမှ မပြောရန် ငွေ ၁၀၀၀၀ ပေး၍ စည်းရုံးခဲ့သော်လည်း ဒေါ်နှင်းအား စည်းရုံး၍မရသဖြင့် ဝေယံမင်းသူက ဒေါ်နှင်းနွယ်၏ ဦးခေါင်းအား ၂x၁ တုတ်ဖြင့် ရိုက်နှက်ကာ ဒေါ်နှင်းလဲကျသွားစဉ် တိုးကိုက ဓားမဖြင့် နှစ်ချက်ထပ်မံခုတ်သတ်ခဲ့ကြောင်း၊ တရုတ်ပြောင်ကြီးအခန်းထဲမှ ကျောက်ပုတီးအိတ်များကို အသင့်တွေ့ရသော ပိန်အိတ်ဖြင့် ထည့်လျက်ယူဆောင် သွားခဲ့ကြောင်း၊ ပြစ်မှုကျူးလွန်ရာတွင် အသုံးပြုခဲ့သည့် ဓားမကို တာဘောင်လမ်း တစ်နေရာတွင်လည်းကောင်း၊ တုတ်ကို တိုးကိုအိမ်အနီး လမ်းဘေးတွင်လည်းကောင်း လွှင့်ပစ်ခဲ့ကြောင်း အခင်းဖြစ်စဉ်က ဝေယံမင်းသူနှင့် တိုးကိုတို့ဝတ်ဆင်ခဲ့သည့် အင်္ကျီများကို စစ်ကိုင်းတံတားပေါ်မှ မြစ်ထဲသို့ လွှင့်ပစ်ခဲ့ကြောင်း အစစ်ခံသည့်အတွက် တိုးကို(ခ)ကိုကိုတိုးနှင့်အတူ ပါသွားသော ကျောက်ပုတီးစေ့များ ပြန်လည်ရရှိရေးအတွက် ဆက်လက်ဆောင်ရွက်လျက်ရှိကြောင်း သိရသည်။ (ထွေးမြင့်နိုင်(စစ်ကိုင်း))

အထူးဝမ်းမြောက်ကြောင်းထုစွန့်လွှာ. Amazing Hotels & Resorts.

NAY LIN AUNG FINANCE & ACCOUNTANCY ACADEMY. LCCI(UK) Level I,II,III. FOR SERIES 3- 2015 JUNE EXAM.



ပြည်တွင်းရေးရာ

ရွှေလျားဆေးကုသယာဉ်ဖြင့် ရေနံချောင်း၌ကွင်းဆင်းကုသ

နေပြည်တော် ဇန်နဝါရီ ၉
အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန...

Unit(MMU) စနစ်ဖြင့် အလုပ်ငှာန အရောက် နယ်လှည့်ကွင်းဆင်းကုသမှု...

ခြင်းများကို ဆောင်ရွက်လျက်ရှိပြီး ၂၀၁၄ ခုနှစ် ဒီဇင်ဘာလကုန်အထိ ၁၁ လတာကာလအတွင်း...

အလုပ်အကိုင်နှင့် လူမှုဖူလုံရေးဝန်ကြီးဌာန ဒုတိယဝန်ကြီး လူမှုဖူလုံရေးအဖွဲ့...

(ကြေးမုံ)

သားကောင်းမိခင်နှင့်ကလေးဆုပေး

ရန်ကင်း ဇန်နဝါရီ ၉

ရန်ကင်းတိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့...

(သီသီမင်း)



အင်ဂျင်နီယာလုပ်ငန်းများ ဖွံ့ဖြိုးရေး မလေးရှားသို့သွားရောက်

ရန်ကင်း ဇန်နဝါရီ ၉

မြန်မာနိုင်ငံအင်ဂျင်နီယာလုပ်ငန်းများ ဖွံ့ဖြိုးတိုးတက်ရေးအတွက် မလေးရှားနိုင်ငံ...

(ကြေးမုံ)

တရားမဝင်သစ်ထုတ်လုပ်ရာတွင် အသုံးပြုသောယာဉ်များနှင့် သစ်တင်ယာဉ် စုစုပေါင်း ၄၈၃ စီးအား တပ်မတော်မှ ရွှေ့ပြောင်းခြင်းများ စတင်ဆောင်ရွက်

နေပြည်တော် ဇန်နဝါရီ ၉
ကချင်ပြည်နယ် ဝိုင်းမော်မြို့နယ် ဝါရှောင်၊ မံပိန်း၊ ဆီနီကူး၊ မံတောင်၊ လောခွန်ယန်၊ ဆဒုံးဒေသအတွင်း...

ဘက်တိုး ယာဉ်ငါးစီး၊ ပါဂျဲရီးလေးစီး၊ ပီကင်းလျစ် လေးစီး၊ ဝန်ဆွဲယာဉ်လေးစီး၊ နှစ်ခန်းတွဲ ယာဉ်နှစ်စီး၊ သစ်တင်ယာဉ် (အမျိုးအစားမျိုးစုံ) ၄၅၅ စီး၊ တုန်ဖုန်း / ဒေါင်ဖန်းယာဉ်လေးစီး၊ ကရိန်းငါးစီး စုစုပေါင်းယာဉ် ၄၈၃ စီးတို့အား ရွှေ့ပြောင်းရန်အတွက် တပ်မတော်လေယာဉ်ဖြင့် တပ်မတော်မှ ယာဉ်မောင်းများ၊ ယန္တရားယာဉ်မောင်းများနှင့် စက်ပြင်စစ်သည် စုစုပေါင်း ၄၃၅ ဦးအား ဇန်နဝါရီ ၇ ရက်တွင် မြစ်ကြီးနားသို့ ပို့ဆောင်ပေးခဲ့ပြီး ယာဉ်မောင်းများနှင့် စက်ပြင်စစ်သည်များအား ဖမ်းဆီးရမိသော ယာဉ်များနှင့် ရေနံချောင်း ဇန်နဝါရီ ၇ ရက်နှင့် ၈ ရက်တို့တွင် ဆက်လက်ပို့ဆောင်ခဲ့ကာ စစ်မြေပြင် အင်ဂျင်နီယာတပ်များက လည်း ယာဉ်များသယ်ယူပို့ဆောင်ရာတွင် အဆင်ပြေချောမွေ့စွာ ပို့ဆောင်နိုင်ရေးအတွက် တစ်ချိန်တည်းတစ်ပြိုင်တည်း လမ်းများပြုပြင်ဖောက်လုပ်ခြင်းများ ဆောင်ရွက်ပေးခဲ့သည်။

ဖမ်းဆီးရမိခဲ့သည့် တရားမဝင်သစ်ထုတ်လုပ်ရာတွင် အသုံးပြုသည့် ယာဉ်များနှင့် သစ်တင်ယာဉ်စုစုပေါင်း ၄၈၃ စီးအား တပ်မတော်ယာဉ်မောင်းများ၊ ယန္တရားယာဉ်မောင်းများနှင့် စက်ပြင် စစ်သည်များက ရွှေ့ပြောင်းခြင်းကို ဇန်နဝါရီ ၇ ရက်မှ ယနေ့အထိ ဆောင်ရွက်ခဲ့ရာ မြစ်ကြီးနားမြို့သို့ ၁၀ ဘီး ယာဉ် ၁၁၀ စီးနှင့် ခြောက်ဘီး ယာဉ် တစ်စီး၊ စုစုပေါင်း ၁၁၁ စီးအား ရွှေ့ပြောင်းခြင်းများ ဆောင်ရွက်နိုင်ခဲ့ပြီး ရွှေ့ပြောင်းရန် ကျန်ရှိနေသော ဖမ်းဆီးရမိယာဉ်များအား ဆက်လက် ရွှေ့ပြောင်းနိုင်ရေး တပ်မတော်မှ ဆောင်ရွက်လျက်ရှိကြောင်း သတင်းရရှိသည်။

(မြဝတီ)

နောင်ချို၌ နိုင်ငံသားစိစစ်ရေးကတ်ပြားများ ပေးအပ်

နောင်ချို ဇန်နဝါရီ ၉

နောင်ချိုမြို့နယ် လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှ မိုးပွင့်အဆင့် (၇)စီမံချက်အရ နိုင်ငံသားစိစစ်ရေးကတ်ပြားများအား သတ်မှတ်အရည်အချင်းများနှင့် ညီညွတ်သော နောင်တောကျေးရွာအုပ်စု ဒေသခံပြည်သူများ၊ ကျောင်းသားကျောင်းသူများ၏ နိုင်ငံသားစိစစ်ရေးကတ်ပြားပေးအပ်ပွဲအခမ်းအနားကို ဇန်နဝါရီ ၉ ရက် နံနက် ၉ နာရီက နောင်တောကျေးရွာအုပ်စု ဘုန်းတော်ကြီးကျောင်း၌ ကျင်းပရာ ပြည်သူ့လွှတ်တော်ကိုယ်စားလှယ်ဦးကျော်မြင့်၊ ပြည်နယ်လွှတ်တော်ကိုယ်စားလှယ် ဦးကျော်မြ၊ မြို့နယ်လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှူး ဦးဟိန်းကျော်အောင်၊ နောင်တောကျေးရွာ ဒေသခံ ပြည်သူများ တက်ရောက်ကြပြီး မြို့နယ်လူဝင်မှုဦးစီးမှူးက နိုင်ငံသားစိစစ်ရေးကတ်ပြား ၂၆၈ ကတ်အား ကျေးရွာအုပ်ချုပ်ရေးမှူးထံ လွှဲပြောင်းပေးအပ်ကြောင်း သိရသည်။

စိုးဝင်း(နောင်ချို)

နောက်နှစ်ရက်အတွက်ခန့်မှန်းချက်

မြန်မာနိုင်ငံအရှေ့ပိုင်းဒေသများတွင် မိုးဆက်လက်ထစ်ချန်းရွာနိုင်သည်။

နတ်မတောင်ကို စက်ဘီးစီးတက်ခဲ့သူများ

သတင်း-သန့်ဇင်ဝင်း၊ စာတို- ထက်ခိုင်(စမ်းချောင်း)

ရန်ကင်း ဇန်နဝါရီ ၉
မြန်မာနိုင်ငံမှ စက်ဘီးစီးဝါသနာရှင်များသည် ပင်လယ်ရေမျက်နှာပြင်ထက်အမြင့်ပေ ၁၀၀၀၀ ကျော်ခန့်ရှိသည့် နတ်မတောင် (ပီတိုရီယတောင်) မိုင် ၂၃၀ ခရီးရှည်ကို ၂၀၁၄ ခုနှစ် ဒီဇင်ဘာ ၂၇ ရက်မှ ဇန်နဝါရီ ၂ ရက်ထိ ၅ ရက်ကြာ အောင်မြင်စွာတက်ရောက်နိုင်ခဲ့ကြောင်း ယနေ့တွင် ရန်ကင်းမြို့ MJN သတင်းစာရှင်းလင်းပွဲမှ သိရသည်။

၏ အကူအညီရယူကာ SALVO Myanmar travels & tours နှင့် ပူးပေါင်းပြီး တက်ရောက်ခဲ့ခြင်းဖြစ်သည်။ Mount to Victoria ခရီးစဉ်ကို စက်ဘီးဝါသနာရှင်များ ချိတ်ဆက်လာနိုင်ရန် စက်ဘီးဆိုင်ရာပစ္စည်းနှင့် အခြေခံအဆောက်အအုံများ ဖွံ့ဖြိုးလာစေရန်၊ စက်ဘီးစီး ယဉ်ကျေးမှု ထွန်းကားကျယ်ပြန့်လာစေပြီး သဘာဝပတ်ဝန်းကျင်ထိန်းသိမ်းရန်၊ လေထုညစ်ညမ်းမှု လျော့နည်းစေရေး စက်မတပ်သော စက်ဘီးစီးသူများ များပြားလာစေရန်၊ မျိုးဆက်သစ် စက်ဘီးစီး အားကစားသမားကောင်းများပေါ်ထွက်လာစေရန် ရည်ရွယ်ပြီး နတ်မတောင်ကို ၂၀၁၄ ခုနှစ် ဒီဇင်ဘာ ၂၇ ရက် နံနက် ၆ နာရီတွင် ပခုက္ကူမြို့



တောင်ခြေ စခန်းမှစတင်ထွက်ခွာခဲ့ရာ နတ်မတောင်ထိပ်သို့ ဒီဇင်ဘာ ၃၁ ရက်တွင်ရောက်ရှိခဲ့ပြီး ဇန်နဝါရီ ၂ ရက်တွင် တောင်ခြေသို့ ပြန်လည်ရောက်ရှိခဲ့သည်။

“ရာသီဥတုက မြေပြန့်မှာတော့ ပူပါတယ်။ တောင်ပေါ်မှာတော့ အအေးဆုံးပဲ။ ခရီးစဉ်အစအဆုံး ၂၇ မိုင်ရှိပြီး တောင်ပေါ်မှာ ရေမရှိဘူး။ နောက်တက်မယ့်သူတွေ အနေနဲ့ အနွေးထည်တို့ အစားအစာ၊ ရေ၊ ဆေးဝါးတို့ အပြည့်အစုံယူသွားရင် အဆင်ပြေ

တယ်” ဟု ယင်းအဖွဲ့မှ စက်ဘီးစီးတောင်တက်ခဲ့သူ ဦးဇော်မင်းထက်က ပြောသည်။ လမ်းခရီးတစ်လျှောက် နယ်ခံများကလည်း ကူညီပေးကြကြောင်း တောင်တက်စက်ဘီးစီး အဖွဲ့ဝင် တစ်ဦးက ပြောသည်။

“အင်မတန်မှ ရာသီဥတုကြမ်းတမ်းတယ်။ လမ်းခရီးကလည်း ကြမ်းတမ်း။ အစားအသောက်၊ ရေကအစ မရနိုင်တဲ့နေရာဆိုတော့ ကျွန်တော်ကလေးတွေအတွက် ဂုဏ်ယူပါတယ်” ဟု ခရီးစဉ်ကူညီပေးသူ ဦးအေးကြူက ပြောသည်။ မြို့ပြတွင် စက်ဘီးများတွင်ကျယ်စွာ အသုံးပြုနိုင်ရေး၊ စက်ဘီးလမ်းများ ကောင်းမွန်လာစေရေး၊ စက်ဘီးလမ်းဖောက်ရန် Green Bike အဖွဲ့ဝင်များကလည်း ပညာပေးအနေဖြင့် လှုပ်ရှားနေသလို မိမိတို့ကလည်း သက်ဆိုင်ရာအာဏာပိုင်များနဲ့ တိုင်ပင်ပြီး လွှတ်တော်ကို အဆိုတင်သွင်းသည်အထိ လုပ်ဆောင်သွားမည်ဟု BNM မှ ကိုစိုးမိုးက ပြောသည်။ မြန်မာစစ်နိုင်ငံလုံးရှိ စက်ဘီးဝါသနာရှင်များအဖွဲ့ ကွန်ရက် (Bicycle Network Myanmar) ကို ၂၀၁၃ ခုနှစ်တွင် အွန်လိုင်းအခြေပြုဖွဲ့စည်းခဲ့ကြောင်း သိရသည်။



ပြည်တွင်းရေးရာ

ပုသိမ်မြို့နယ် ကမ်းနီကျေးရွာနှင့် ကမ်းနီပျားကျေးရွာများ၌ လျှပ်စစ်မီးဖွင့်ပွဲကျင်းပ

ပုသိမ် ဇန်နဝါရီ ၉
ဧရာဝတီတိုင်းဒေသကြီး ပုသိမ်ခရိုင် ပုသိမ်မြို့နယ် ကမ်းနီကျေးရွာနှင့် ကမ်းနီပျားကျေးရွာများတွင် လျှပ်စစ်မီးဖွင့်ပွဲ အခမ်းအနားကို ယနေ့ ညနေ ၅ နာရီခွဲက အဆိုပါကျေးရွာများ၌ ကျင်းပရာ ဧရာဝတီတိုင်းဒေသကြီးဝန်ကြီးချုပ် ဦးသိန်းအောင်က ကမည်းကျောက်စာကို စက်ခလုတ်နှိပ်ဖွင့်လှစ်ပေးပြီး တိုင်းဒေသကြီးလျှပ်စစ်ဝန်ကြီး ဦးစောမြသိန်း၊ တိုင်းဒေသကြီးလွှတ်တော်ကိုယ်စားလှယ် ဒေါက်တာ ဒေါ်ခင်ခင်စိနှင့် ကျေးရွာမီးလင်းရေးဥက္ကဋ္ဌတို့က ဖွင့်ပွဲအခမ်းအနားကို ဖဲကြိုးဖြတ်ဖွင့်လှစ်ပေးခဲ့ကြသည်။

အခမ်းအနားကျင်းပရာ ဝန်ကြီးချုပ်က စက်ခလုတ်နှိပ်ဖွင့်လှစ်ပေးပြီး တိုင်းဒေသကြီးလျှပ်စစ်ဝန်ကြီး၊ တိုင်းဒေသကြီးလွှတ်တော်ကိုယ်စားလှယ်နှင့် ကျေးရွာမီးလင်းရေးဥက္ကဋ္ဌတို့က ဖဲကြိုးဖြတ်ဖွင့်လှစ်ပေးကြသည်။ ကမ်းနီကျေးရွာတွင် အိမ်ခြေ ၅၂ အိမ်ရှိကာ မီးလင်းရေးအတွက် အစိုးရက ငွေကျပ်သိန်း ၂၀၀ စိုက်ထုတ်၍ ပြည်သူက ငွေကျပ်သိန်း ၂၂၀ စိုက်ထုတ်ဆောင်ရွက်ခဲ့သည်။ ထို့အတူ ကမ်းနီပျားကျေးရွာတွင် အစိုးရက ငွေကျပ်သိန်း ၂၀၀ သုံးစွဲကာ ပြည်သူက ငွေကျပ် သိန်း ၃၀၀ အကုန်အကျခံဆောင်ရွက်ခဲ့ကြောင်းသိရသည်။

မောင်တင်လှိုင် (ဟိုတယ်/ခန့်)

မိုးရေချိန်စံချိန်သစ်

နေပြည်တော် ဇန်နဝါရီ ၉
ဇန်နဝါရီ ၉ ရက် နံနက် ၉ နာရီခွဲအချိန် တိုင်းထွာချက်များအရ အောက်ဖော်ပြပါစခန်း၌ ဇန်နဝါရီလ၏ ၂၄ နာရီအတွင်း ရွာသွန်းခဲ့သော မိုးရေချိန်စံချိန်သစ်ကို တိုင်းထွာရရှိခဲ့သည်။

Table with 5 columns: စဉ်, စခန်းအမည်, မိုးရေချိန် စံချိန်သစ်, မိုးရေချိန် စံချိန်ဟောင်း, ယခင်စံချိန် ကျိုးခဲ့သည့်နှစ်, စခန်းဖွင့်သည့်နှစ်မှစ၍ လွန်ခဲ့သောနှစ်ပေါင်း

\* ယခင်ရေလမ်းကြောင်းမှ

လက်ရှိ ရေစီးကြောင်းကြောင့် တစ်ချိန်ချိန်မှာ အင်းဝမြို့က ရှေးဟောင်းအမွေအနှစ်တွေ ထိခိုက်လာမှာစိုးလို့ ကြိုတင်ကာကွယ်ရေးအတွက် သောင်တူးဖော်ခြင်းလုပ်ငန်းနဲ့ ရေလမ်းကြောင်းကောင်းအောင် လုပ်သွားဖို့စဉ်တာပါ။ လောလောဆယ် လုပ်ငန်းအစီအစဉ်နဲ့ ခန့်မှန်းကုန်ကျစရိတ်တွေ တွက်ချက်ပြီး တင်ပြထားပါတယ်။ ခွင့်ပြုငွေကျတာနဲ့ ဆောင်ရွက်သွားမှာပါ” ဟု ပြောသည်။

○ ကျောပိုးမှ

ပဒုမ္မာကွင်း၌ ဒဂုံနှင့် ငွေကြယ်ပွင့်လေးများအသင်းတို့ ယှဉ်ပြိုင်ရမည်ဖြစ်သည်။ မြန်မာနိုင်ငံဘောလုံးအဖွဲ့ချုပ်သည် ၂၀၁၂ ရာသီအပြီးတွင် MNL ပြိုင်ပွဲဝင်အသင်းအရေအတွက်ကို လျှော့ချခဲ့ပြီး အမှတ်အနည်းဆုံးရရှိသည့် နှစ်သင်းကို တန်းဆင်းစေခဲ့သည်။

တိုင်းတာမှုများ

လုပ်ဆောင်ခဲ့ရာတွင် ဧရာဝတီတံတား(ရတနာပုံ)၏ အထက်ဘက်တွင် စစ်ကိုင်းဘက်မှ ကပ်၍ စီးဆင်းပြီး တံတားအောက်ဘက် Dawn Stream တွင် တံတားဦးဘက်ကမ်းမှ စီးဆင်းနေကြောင်း၊ ယခုနှစ် အဓိကရေလမ်းကြောင်းမှာ စစ်ကိုင်းမြို့တစ်ဖက်ကမ်း တောင်တော်ရွာဘက်မှ ရေကြောင်းကပ်စီးသဖြင့် ကမ်းပြိုမှုများ ဖြစ်ပေါ်လျက်ရှိပြီး မီးသွေးတိုက်ရွာအနီးမှစ၍ တောင်မှ မြောက်သို့ ပြောင်းလဲစီးဆင်းသွားကြောင်းတံတားအထက်ပိုင်းတွင် ရွှေကြက်ကျဘုရားရှေ့ရှိ သောင်ကုန်းမှာ တစ်နှစ်ထက်

တစ်နှစ် လျော့ဆင်းလာကာ

ရတနာပုံ တံတားရေလယ်တိုင်ထိ ကျဆင်းလာနေကြောင်း ၎င်းက ဆက်လက်ပြောကြားသည်။ ယခုအချိန်တွင် စစ်ကိုင်းတံတားအောက်ဘက် ရေကန်ကြောင်း တစ်လျှောက် ရေအနက်မှာ ရေစစ်မျဉ်းအောက် အနည်းဆုံး သုံးမီတာမှ ၁၅ မီတာအထိရှိပြီး ရေလမ်းကြောင်းမှာလည်း ပျမ်းမျှအကျယ် မီတာ ၂၀၀ ရှိ နေသောကြောင့် ရေနည်းချိန်တွင် ရေညစ်မှတ်ချက် ၁ ဒသမ ၇ မီတာရှိသော ရေယာဉ်များ အခက်အခဲမရှိ သွားလာနိုင်ကြောင်း သိရသည်။

မင်းထက်အောင်(မန်းကိုယ်ပွား)

မိမိယာဉ်များထိန်းချုပ်ကြပ်မတ်နိုင်ရန် GPS ကဲ့သို့သောစနစ်မျိုး ယာဉ်ပိုင်ရှင်အချို့စိတ်ဝင်စားလာ

ရန်ကုန် ဇန်နဝါရီ ၉

ခရီးသည်တင်ယာဉ်လိုင်းများတွင် ယာဉ်ပိုင်ရှင်အချို့က မိမိတို့ယာဉ်များ၏ သွားလာမှုအခြေအနေကို ကြပ်မတ်ထိန်းချုပ်နိုင်ရန် GPS ကဲ့သို့သော ခေတ်မီနည်းစနစ်များ စိတ်ဝင်စားလာကြကြောင်း မထသ(ဗဟို)မှ သိရသည်။ ထိုစနစ်ဖြင့် ခရီးသည်တင်ယာဉ်အချို့တွင် စမ်းသပ်ခဲ့ဖူးကြောင်း၊ ကွန်ပျူတာစနစ်ဖြင့် စောင့်ကြည့်၍ မိမိယာဉ်တည်ရှိနေရာများ၊ သွားလာခဲ့သော အမြန်နှုန်း၊ သွားလာခဲ့ရာ နေရာများနှင့် အချိန်တို့ကို တိကျစွာဖော်ထုတ်နိုင်သောစနစ်မျိုးဖြစ်ပြီး 14U စနစ်ဟု ခေါ်ကြောင်း ၎င်းက ဆက်လက်ပြောကြားသည်။ ထိုစနစ်အတွက် ယာဉ်စီးရေအများအပြား ပိုင်ဆိုင်ထားသည့် ယာဉ်ပိုင်ရှင်များက စိတ်ဝင်စား စွဲနွေးနေကြကြောင်း သိရသည်။ စက်၏တန်ဖိုးမှာ ငွေကျပ်တစ်သိန်းကျော်သာကျသင့်ပြီး မပျက်မချင်းသုံးစွဲနိုင်ကာ ယာဉ်များ၏ အခြေအနေကို သိရှိနိုင်သည့်အတွက် များစွာအကျိုးရှိစေနိုင်ကြောင်း သိရသည်။

ထိုကဲ့သို့သော ခေတ်မီနည်းစနစ်

များဖြင့် ယာဉ်များကို ထိန်းကျောင်းလုပ်ကိုင်နေမှုသည် အိမ်နီးချင်းနိုင်ငံအချို့နှင့် နိုင်ငံကြီးအများစု၌ လုပ်ကိုင်နေကြပြီး ပြည်တွင်းတွင်လည်း ကုမ္ပဏီကြီးအချို့က စိတ်ဝင်စားမှုရှိနေကြကြောင်း အိုင်တီပညာရှင်တစ်ဦးက ပြောသည်။ ထို့အတူ ခရီးသည်တင် ယာဉ်လိုင်းများတွင်လည်း ယင်းစနစ်များကို

စိတ်ဝင်စားကာ

ဆွေးနွေးလာကြခြင်းကြောင့် ခေတ်မီတိုးတက်လာသော သယ်ယူပို့ဆောင်ရေးစနစ် ပြောင်းလဲလာရန် အခြေအနေရှိသလို မလိုလားအပ်သော ပြိုင်ဆိုင်မောင်းနှင်မှုများမှ ကင်းဝေးစေကာ ယာဉ်အန္တရာယ် ကြုံတွေ့မှုလျော့ပါးစေရန် အထောက်အကူများ ပြုစေမည်ဟု သိရသည်။

ထက်ခိုင်(စမ်းချောင်း)



ရခိုင်ပြည်နယ်ဝန်ကြီးချုပ်နှင့် ကုလသမဂ္ဂ၏ မြန်မာနိုင်ငံလူ့အခွင့်အရေးဆိုင်ရာအထူးအစီရင်ခံစာတင်သွင်းသူ မစ္စရန်ဟီလီတို့ တွေ့ဆုံဆွေးနွေးစဉ်။

ရခိုင်ပြည်နယ်ဝန်ကြီးချုပ် ဦးမောင်မောင်အုန်းနှင့် ကုလသမဂ္ဂ၏ မြန်မာနိုင်ငံ လူ့အခွင့်အရေးဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီတို့ တွေ့ဆုံဆွေးနွေး

စစ်တွေ ဇန်နဝါရီ ၉

ကုလသမဂ္ဂ၏ မြန်မာနိုင်ငံ လူ့အခွင့်အရေးဆိုင်ရာ အထူးအစီရင်ခံစာတင်သွင်းသူ မစ္စရန်ဟီလီသည် ဇန်နဝါရီ ၈ ရက် ညနေပိုင်းက ရန်ကုန်မြို့မှ စစ်တွေမြို့သို့ မြန်မာအမျိုးသားလေကြောင်းဖြင့် ရောက်ရှိပြီး ရခိုင်ပြည်နယ်ဝန်ကြီးချုပ် ဦးမောင်မောင်အုန်းနှင့် ပြည်နယ်အစိုးရအဖွဲ့ အစည်းအဝေးခန်းမ၌ တွေ့ဆုံဆွေးနွေးခဲ့သည်။ တွေ့ဆုံရာတွင် ရခိုင်ပြည်နယ်အတွင်း ဖြစ်ပေါ်တိုးတက်မှုများ၊ ပြည်နယ်၏ Action Plan အကောင်အထည်ဖော်မှုတွင် အကျိုးသက်ရောက်မှုများ၊ ပြည်နယ်ငြိမ်းချမ်းတည်ငြိမ်မှုအခြေအနေများ၊ ပထမအကြိမ်

ရောက်ရှိခဲ့စဉ်က

သွားရောက်လေ့လာခဲ့သည့် ဒုက္ခသည်စခန်းများ၏ တိုးတက်မှုအခြေအနေများ၊ ၁၉၈၂ ခုနှစ် နိုင်ငံသားဖြစ်မှုဥပဒေနှင့် ပတ်သက်သည့်များနှင့် စပ်လျဉ်း၍ ဆွေးနွေးခဲ့ကြသည်။ မစ္စရန်ဟီလီနှင့်အဖွဲ့သည် ဇန်နဝါရီ ၉ ရက် နံနက် ၁၀ နာရီတွင် မြေပုံမြို့သို့ သွားရောက်ကာ တာဝန်ရှိသူများနှင့် တွေ့ဆုံဆွေးနွေးခဲ့ပြီး မြေပုံမြို့ရှိ ရခိုင်တိုင်းရင်းသားဒုက္ခသည်စခန်းနှင့် ဘင်္ဂါလီဒုက္ခသည်စခန်းများသို့ သွားရောက်ကြည့်ရှုလေ့လာခဲ့သည်။ မြေပုံမြို့၌ တာဝန်ရှိသူများနှင့် တွေ့ဆုံစဉ် လူမျိုးစုနှစ်စုအကြား ပြန်လည်သင့်မြတ်ရေးနှင့် ငြိမ်းချမ်းစွာ အတူ ယှဉ်တွဲနေထိုင်နိုင်ရေးတို့ကို

အဓိကထားဆွေးနွေးခဲ့သည်။

ဒုက္ခသည်စခန်းများသို့ သွားရောက်လေ့လာစဉ် ဒေသခံပြည်သူများက လက်ရှိတည်ငြိမ်မှုရှိနေသည့် အနေအထားကို မပျက်ပြားစေလိုကြောင်း၊ သွေးထိုးမြောက်ပင့်သည့် သဘောသက်ရောက်သော အသုံးအနှုန်းများကို မသုံးနှုန်းမိစေလိုကြောင်း တောင်းဆိုခဲ့ရာ မစ္စရန်ဟီလီက ၎င်းအနေဖြင့် နောက်နောင် အထူးဂရုပြုသွားမည်ဖြစ်ကြောင်း၊ ကြုံတွေ့နေရသည့် ပဋိပက္ခကိုလည်း အမြန်ဆုံးကုစားနိုင်ရေးအတွက် သင့်မြတ်စွာ အတူတကွ နေထိုင်နိုင်ရေးကို ဦးစားပေးဆောင်ရွက်ကြစေလိုကြောင်းဖြင့် တိုက်တွန်းပြောကြားခဲ့ကြောင်း သတင်းရရှိသည်။ (စိန်လွင်အောင်)



မြေပုံမြို့နယ်အတွင်းရှိ ဒုက္ခသည်စခန်းတစ်ခုသို့ မစ္စရန်ဟီလီ သွားရောက်လေ့လာစဉ်။

မြန်မာ့ဆက်သွယ်ရေးလုပ်ငန်းက ဖုန်းသုံးစွဲခနှုန်းထားအသစ် စတင်ဆောင်ရွက်မည်

ရန်ကုန် ဇန်နဝါရီ ၉

ပိုမိုကောင်းမွန်သော ဆက်သွယ်ရေးကွန်ရက်ဆိုင်ရာ အတွေ့အကြုံများဖြင့် မြန်မာ့ဆက်သွယ်ရေးလုပ်ငန်းသည် ဇန်နဝါရီ ၁၂ ရက်တွင် ဝန်ဆောင်မှုအသစ်များနှင့် နှုန်းထားအသစ်များကို ပြည်သူများ၏ မျှော်လင့်ချက်များကို ဖြည့်ဆည်းသည့်အနေဖြင့် စတင်ဆောင်ရွက်မည်ဖြစ်သည်။ “ကျွန်တော်တို့ရဲ့ ဝန်ဆောင်မှု နှုန်းထားသစ်တွေ ကြေညာတာကို သိရှိနိုင်ဖို့အတွက် သုံးစွဲသူတွေဟာ စောင့်ဆိုင်းနေခဲ့ကြရပါတယ်။ ယခုအခါမှာဆိုရင် ကျွန်တော်တို့ရဲ့ ဆက်သွယ်ရေးကွန်ရက်လွှမ်းခြုံနိုင်မှုစွမ်းပကားနဲ့ ဝန်ဆောင်မှုပေးနေတဲ့ အခြေအနေတွေအပေါ်မှာ ကောင်းစွာ ယုံကြည်မှုရှိလာပြီဖြစ်တဲ့အတွက်

ပိုမိုကောင်းမွန်သော

ဆက်သွယ်ရေးကွန်ရက်ဆိုင်ရာ အတွေ့အကြုံများဖြင့် မြန်မာ့ဆက်သွယ်ရေးလုပ်ငန်းသည် ဇန်နဝါရီ ၁၂ ရက်တွင် ဝန်ဆောင်မှုအသစ်များနှင့် နှုန်းထားအသစ်များကို ပြည်သူများ၏ မျှော်လင့်ချက်များကို ဖြည့်ဆည်းသည့်အနေဖြင့် စတင်ဆောင်ရွက်မည်ဖြစ်သည်။ “ကျွန်တော်တို့ရဲ့ ဝန်ဆောင်မှု နှုန်းထားသစ်တွေ ကြေညာတာကို သိရှိနိုင်ဖို့အတွက် သုံးစွဲသူတွေဟာ စောင့်ဆိုင်းနေခဲ့ကြရပါတယ်။ ယခုအခါမှာဆိုရင် ကျွန်တော်တို့ရဲ့ ဆက်သွယ်ရေးကွန်ရက်လွှမ်းခြုံနိုင်မှုစွမ်းပကားနဲ့ ဝန်ဆောင်မှုပေးနေတဲ့ အခြေအနေတွေအပေါ်မှာ ကောင်းစွာ ယုံကြည်မှုရှိလာပြီဖြစ်တဲ့အတွက်

ကြောင့် ကမ်းလှမ်းမှုနှုန်းထားအသစ်တွေနဲ့အတူ

မြန်မာနိုင်ငံသူ နိုင်ငံသားတွေကို ဆက်သွယ်ချိတ်ဆက်ပေးမယ့် နောက်ထပ်ခြေလှမ်းသစ်ကို မျှဝေပေးချင်ပါတယ်” ဟု MPT-KDDI-Sumitomo ပူးပေါင်းလုပ်ငန်းအဖွဲ့၏ အမှုဆောင်အရာရှိချုပ် မစ္စတာ နာဂရှီးမားက ဇန်နဝါရီ ၉ ရက်(သောကြာနေ့)၌ ပြုလုပ်သော ဝန်ဆောင်မှုအသစ်များ မိတ်ဆက်သည့် သတင်းစာရှင်းလင်းပွဲတွင် ပြောကြားသည်။ ထို့ပြင် ၂၀၁၅ ခုနှစ်တွင် မြန်မာ့ဆက်သွယ်ရေးလုပ်ငန်းမှ တစ်မိနစ်လျှင် ၃၅ ကျပ်နှုန်းမျှဖြင့် မည်သည့် ဖုန်းနံပါတ်ကိုမဆို အချိန်မရွေး ခေါ်ဆိုနိုင်မည်ဖြစ်သည်။ SMS ပို့ခမှာ တစ်စောင်လျှင် ၁၅ ကျပ်နှုန်းဖြစ်ပြီး

အင်တာနက်ချိတ်ဆက်ခပေးရန်မလိုဘဲ

အင်တာနက်ကို အဆင်ပြေချောမွေ့စွာ အသုံးပြုနိုင်မည်ဖြစ်သည်။ ဆက်လက်ဆောင်ရွက်သွားမည့် လုပ်ငန်းစဉ်အသစ်နှင့် ပတ်သက်၍ ဆက်သွယ်ရေးကွန်ရက်ဧရိယာလွှမ်းခြုံမှုကို ကျေးလက်ဒေသများသို့ တိုးချဲ့နေစဉ်နှင့် တစ်ဆက်တစ်ဆက် ပိုမိုများပြားလာသော သုံးစွဲသူများအား ဝန်ဆောင်မှုပေးနေစဉ်အတွင်း အကောင်းဆုံးအဆင့်မီစွာ ဆောင်ရွက်ပေးနိုင်ရန်အတွက် ဆက်သွယ်ရေးကွန်ရက်၏ စွမ်းပကားကို ဆက်လက်တိုးချဲ့ဆောင်ရွက်သွားမည်ဖြစ်ကြောင်း မစ္စတာ နာဂရှီးမားက ပြောကြားခဲ့သည်။

ကောင်းမြတ်ကျော်



ပြည်တွင်းရေးရာ

ပုဒ္ဒဘာသာတရားတော်အရ လူ့ဘဝပြဿနာဖြစ်ပေါ်ခြင်း၏အကြောင်းရင်းများနှင့် ပြေလျော့ရေးနည်းလမ်းများ အပိုင်း(၃)

သိတကုမဂ္ဂဏတော် အရှင်ဉာဏိဿရ

ဘာသာတရားတိုင်းမှာ outer shell and inner core အပြင်အကာနှင့် အတွင်းအနှစ် ဆိုတဲ့ နှစ်မျိုးရှိပါတယ်။ ရှိခိုးခြင်း၊ ကိုးကွယ်ခြင်း၊ ယုံကြည်ခြင်း၊ ဆုတောင်းခြင်း၊ ပူဇော်ခြင်း၊ အခမ်းအနားကျင်းပခြင်း၊ ရွတ်ဖတ်ခြင်းဆိုတာတွေဟာ ဘာသာတရားအားလုံးရဲ့ အပေါ်ယံအကာတွေသာဖြစ်ပါတယ်။ အဲဒီအပေါ်ယံအကာတွေက ဘာသာတရားတစ်ခုခုတစ်ခု၊ ကိုးကွယ်သူတစ်စုနှင့်တစ်စု အကြီးအကျယ် ခြားနားသွားစေတာ ဖြစ်ပါတယ်။ ဒါပေမယ့် ဘာသာတရားတိုင်းမှာ inner core ဆိုတဲ့ အတွင်းအနှစ်သာရတွေ ရှိပါတယ်။

ဘာသာတရားတိုင်းက လူသားတိုင်းအတွက် သင်ကြားပေးတဲ့ သင်ကြားချက်တွေ ရှိပါတယ်။

- အဲဒါကတော့-  
**ဒါနသီရိဘာဝ** - ပေးကမ်းဝေငွေခြင်း၊  
**သီလ** - ကိုယ်နှုတ်နှစ်ပါး စောင့်ထိန်းခြင်း၊  
**သမာဓိ** - စိတ်ကို စောင့်ထိန်းခြင်း၊  
**ပညာ** - ကြောင်းကိုးအမှား အမှန်ကို သိမှားလည်ခြင်း၊  
**မေတ္တာ၊ ကရုဏာ၊ မုဒိတာ၊ ခန္တီ၊ သစ္စာ** - ဤတရားတွေဟာ ဘယ်ဘာသာကိုးကွယ်တဲ့ဘယ်လူမျိုးမဆို ကျင့်ရမယ့် ကျင့်စဉ်တွေပါ။

တကယ်တော့ ဒီတရားတွေဟာ လူသားတိုင်း ကျင့်ရတဲ့ ကျင့်စဉ်တွေ humanism ဖြစ်ပါတယ်။ ဘယ်အသားအရောင်ရှိတဲ့ ဘယ်သူမဆို (ဒီသီလ၊ သမာဓိ၊ ပညာတို့ကို ကျင့်ရင်) သူတော် သူမြတ်ဖြစ်ပါတယ်။

လူမျိုးနှင့် ဘာသာမခွဲခြားဘဲ တစ်သားတည်း ကျင့်နိုင်အောင် ကျင့်စဉ်ကို ဘာသာရေး ခေါင်းဆောင်အားလုံးတို့က အောက်ခြေအဆင့်ရောက်သည်အထိ ထိထိရောက်ရောက် သင်ကြားပေးဖို့ လိုပါတယ်။

ဤဘာသာရေး အနှစ်သာရတွေကို လူသားတွေ နားလည်လာကြရင်၊ နားလည်ကြရုံမျှမက အပေါ်မျက်နှာပြင်ရောက်အောင် ကျင့်သုံးလာနိုင်ကြမယ်ဆိုရင် ပဋိပက္ခတွေ

နဲ့ ဆူပူသောင်းကျန်းမှုတွေဟာ ဖြည်းဖြည်းချင်း လျော့ပါးသွားနိုင်မယ်လို့ ကျွန်ုပ်ယုံကြည်ပါတယ်။

ဥပမာတစ်ခုနှင့်ရှင်းပြလိုပါတယ်။ ဥပမာ 'ရေ' ဆိုပါစို့။ 'ရေ'မှာ ပြောင်းလဲလို့မရဘဲ အမြဲမှန်နေတဲ့သဘော လက္ခဏာတစ်ခုရှိပါတယ်။ အဲဒါကတော့ လူသားတိုင်းကို အေးချမ်းစေတယ်ဆိုတာပါပဲ။ 'ရေ' ကို ချိုးရင် (သို့မဟုတ်) သောက်ရင် လူမျိုးမရွေး၊ ဘာသာမရွေး အေးချမ်းပါတယ်။ သန့်ရှင်းပါတယ်။ အငတ်အဆာလည်း ပြေပါတယ်။

ဆန့်ကျင်ဘက်ဥပမာတစ်ခုပြောရရင် 'မီး' မှာလည်း ပြောင်းလဲလို့မရတဲ့လက္ခဏာ တစ်ခုရှိပါတယ်။ အဲဒါဟာ ထိသူကို ပူလောင်စေပါတယ်။ positive mind ဟာ 'ရေ' နဲ့တူပြီး negative mind ကတော့ 'မီး'နဲ့ တူပါတယ်။

'ရေ' နဲ့ 'မီး'တို့မှာ အမျိုးမျိုး label ပြောင်းကပ်သော်လည်းပဲ သူတို့ရဲ့ အေးခြင်းနဲ့ ပူခြင်းတို့အပေါ်မှာ label တံဆိပ်ခတ်နိုင်လို့ မရဘူး။ ဒါကြောင့် ကျွန်ုပ်ဒီနေရာမှာ ပြောချင်တာက ဘယ်ဘာသာဝင်၊ ဘယ်လူမျိုးတို့ရဲ့ negative mind မဆို 'မီး'လို့ပူလို့မယ်။ ဘယ်ဘာသာဝင် ဘယ်လူမျိုးတို့ရဲ့ positive mind မဆို 'ရေ'လို့ အေးလို့မယ်။ အဲဒါ သစ္စာတရားပဲ။ အဲဒါကြောင့် သစ္စာတရားကို ဖောက်ထွင်းသိမြင်ဖို့ ဘာသာတရားတိုင်းရဲ့အတွင်းကို ဖောက်ထွင်းကြည့်ကြရမှာ ဖြစ်ပါတယ်။ အပေါ်ယံ မျက်နှာပြင်မှာ ရပ်မနေကြပါနဲ့။

ကြွရောက်လာကြတဲ့ သံဃာတော်များနဲ့ လူကြီးမင်းအပေါင်းတို့-

အားလုံးသော လူသားတွေဟာ ငါ၏ အယူအဆ၊ ငါ၏ ဝါဒသည်သာလျှင် ဟုတ်သည်၊ မှန်သည်ဟု တစ်ယူသန့်၊ တစ်ဖက်သတ်၊ အစွန်းရောက် အယူဝါဒလွတ်အောင် ရှောင်ကြဖို့ လိုအပ်ပါတယ်။ မိမိတို့ သက်ဆိုင်ရာ ဘာသာတရားတိုင်းရဲ့ အနှစ်သာရကို ထိထိရောက်ရောက် ကျင့်သုံးခြင်းကိုတော့ လက်မလွှတ်သင့်ပါဘူး။

မိမိဘာသာအယူဝါဒသာမှန်သည်ဟု ယူဆပြီး အခြားအယူဝါဒကို မရှုတ်ချ၊ မပုတ်ခတ်သင့်ပါဘူး။ မြတ်ပုဂ္ဂိုလ်ထက်က ဘာသာအယူဝါဒကွဲပြားနေတဲ့ လူတစ်စု တစ်မျိုးစီ



ဖြစ်နေတဲ့ ကိုယ်ပိုင်အယူအဆတွေကို လျှောက်ထားပါတယ်။ မိမိတို့ အယူအဆမှန်ကန်ကြောင်း၊ သူတစ်ပါးအယူအဆ မှားကြောင်း တင်ပြကြပါတယ်။ ထိုအခါ မြတ်ပုဂ္ဂိုလ်က သင်တို့ရဲ့ ကွဲပြားမှုတွေကို လာငြင်းခုံမနေကြနဲ့။ ကွဲပြားမှုတွေထဲမှာ တူညီမှုကို ရှာကြ။ တူညီတဲ့ အနှစ်သာရတွေ ရှင်အဲဒီတူညီတဲ့ အနှစ်သာရအပေါ်မှာ လက်တွဲလမ်းလျှောက်ကြဟု မိန့်တော်မူခဲ့ပါတယ်။ ဤကဲ့သို့သော မြတ်ပုဂ္ဂိုလ် လမ်းညွှန်ချက်တွေဟာ ဒီကနေတိုင်အောင် တည်ရှိနေဆဲ ဖြစ်ပါတယ်။

မြတ်စွာဘုရားက ထိုအမျိုးမျိုးကွဲပြားသော လူစုကို အောက်ပါအတိုင်း ဆုံးမတော်မူပါတယ်။

**အမှတ်ဒေါသထွက်ခြင်းကို ပြန်၍ အမှတ်ဒေါသထွက်ခြင်းဖြင့် ငြိမ်းချမ်းရေးမရနိုင်။ အမှတ်ဒေါသထွက်ခြင်းကို ချစ်ခြင်း၊ သည်းခံခြင်း၊ ခွင့်လွှတ်ခြင်းတို့ဖြင့်သာ ငြိမ်းချမ်းစေနိုင်၏။**

**ဆူပူသောင်းကျန်းသူတို့ကို ပြန်၍ ဆူပူသောင်းကျန်းခြင်းဖြင့် ငြိမ်းချမ်းရေးမရနိုင်။ ဆူပူသောင်းကျန်းသူတို့ကို ခန္တီ၊ မေတ္တာ၊ သစ္စာတရားတို့ဖြင့်သာ ငြိမ်းချမ်းစေနိုင်၏။ ဆဲရေးသူကို ပြန်၍ ဆဲရေးခြင်းဖြင့် ငြိမ်းချမ်းရေးမရနိုင်။**

ဆဲရေးသူကို ပြန်မဆဲမှ ငြိမ်းချမ်းစေနိုင်၏။ မုန်းတီးသူကို ပြန်၍ မုန်းတီးခြင်းဖြင့် ငြိမ်းချမ်းရေးမရနိုင်။ မုန်းတီးသူကို မေတ္တာဖြင့် တုံ့ပြန်မှ ငြိမ်းချမ်းစေနိုင်၏။

ဤသည်ကား ကမ္ဘာဦးမှ ယနေ့ထိ စဉ်ဆက်မပြတ် လူသားတိုင်း ကျင့်သုံးလာသော ကျင့်သုံးအပ်သော သနန္တန္တမ္မ ဖြစ်ပါတယ်။ မေမည် သစ္စာတရား ဖြစ်ပါတယ်။ Religion နှင့် Ism တို့သည် အရေးမကြီး။ သစ္စာတရားသည်သာလျှင် မှန်မြတ်၏။ ဤကမ္ဘာမှာ သင်ကြားစရာ သစ္စာတရားမှတစ်ပါး အခြားမရှိ။ သစ္စာတရားကို သိခြင်းသည် ကျွန်ုပ်တို့အားလုံးနှင့်ဆိုင်သော အနှစ်သာရအားလုံးဦးတည်ရမည့် ပန်းတိုင်။ သစ္စာတရားကိုသိခြင်းသည် ကျွန်ုပ်တို့ ဘဝပြဿနာနှင့်ဆိုင်သောအဖြေ။ အစွန်းလွတ်အောင် ရှောင်ခြင်း၊ အလယ်အလတ်လမ်းကို လျှောက်ခြင်းသည် ကျွန်ုပ်တို့လူသားအားလုံး လျှောက်လမ်းရမည့် လမ်းကြောင်း။

ကြွရောက်လာကြတဲ့ သံဃာတော်များနဲ့ လူကြီးမင်းများ အားလုံး၊ ဤအစည်းအဝေးကြီး ဖြစ်မြောက်အောင် အားပေးထောက်ပံ့သော အီရန် အစ္စလာမစ်နိုင်ငံ၏ ယဉ်ကျေးမှုဝန်ကြီးနဲ့ ဌာနဝန်ထမ်းများအားလုံး၊ ဘာသာပေါင်းစုံတက္ကသိုလ် အဓိပတိ၊

ပါမောက္ခများအားလုံးကို လေးလေးစားစား ကျေးဇူးတင်ပါတယ်။ ဒါ့အပြင် အီရန်နိုင်ငံ အစ္စလာမစ်ဘာသာရေးခေါင်းဆောင်ကြီးများအားလုံးနဲ့ Academic ပညာရှင်များအားလုံးကို ကျေးဇူးတင်ပါတယ်။

အထူးအားဖြင့် သုံးနိုင်ငံ ပုဒ္ဒဘာသာခေါင်းဆောင်များနှင့် အစ္စလာမစ်ဘာသာရေး ခေါင်းဆောင်များအချင်းချင်း ချစ်ကြည်ရင်းနှီးခွင့်၊ အမြင်ချင်းဖလှယ်ခွင့်ရသည့်အတွက် အီရန်နိုင်ငံရှိ ဘာသာရေးခေါင်းဆောင်များအားလုံးကို ဝမ်းမြောက်စွာ ကျေးဇူးတင်ပါတယ်။

ပုဒ္ဒဘာသာခေါင်းဆောင်များနှင့် အစ္စလာမစ်ဘာသာရေးခေါင်းဆောင်များ ငြိမ်းချမ်းစွာ အတူ လက်တွဲ၍ အနာဂတ်ကမ္ဘာ၏ ငြိမ်းချမ်းခြင်း၊ တည်ငြိမ်ခြင်း၊ လုံခြုံခြင်းတို့ကို ဦးဆောင်ပေးသွားနိုင်မယ်လို့ မျှော်လင့်ယုံကြည်ပါကြောင်း ပြောကြားရင်း နိဂုံးချုပ်ပါတယ်။

'သတ္တဝါအားလုံး ရန်ငြိုးဖွဲ့ခြင်းမှ ကင်းဝေးပါစေ'

'သတ္တဝါအားလုံးငြိမ်းချမ်းသာယာကြပါစေ' 'ငြိမ်းချမ်းရေး၊ ညီညွတ်ရေးနှင့် တည်ငြိမ်ရေး ကမ္ဘာတစ်ဝန်းလွှမ်းမိုးပါစေ'

(ဤမိန့်ခွန်းစာတမ်းကို အင်္ဂလိပ်ဘာသာဖြင့် မြန်မာနိုင်ငံတွင် ရေးသားပြီး Tehran, Parsian Azadi Hotel တွင် မြန်မာဘာသာပြန်ဆိုသည်။)



အဆင့်မြင့်စက်ချုပ်သင်တန်းဆင်းပွဲ ကျင်းပ

နေပြည်တော် ဇန်နဝါရီ ၉ ကြီးမျိုး၍ ဇမျှသီရိမြို့နယ် မိခင်နှင့်ကလေးစောင့်ရှောက်ရေးအသင်းက ဖွင့်လှစ်သည့် အဆင့်မြင့်စက်ချုပ်သင်တန်း (၁/၂၀၁၄) သင်တန်းဆင်းပွဲ အခမ်းအနားကို ဇန်နဝါရီ ၉ ရက် နံနက် ၈ နာရီက ဇမျှသီရိမြို့နယ် မိခင်နှင့်ကလေးစောင့်ရှောက်ရေးအသင်းရုံး၌ ကျင်းပသည်။ အခမ်းအနားတွင် မြန်မာနိုင်ငံမိခင်နှင့်ကလေးစောင့်ရှောက်ရေးအသင်း တွဲဖက်အတွင်းရေးမှူး(၂)ဒေါ်အမာက အဖွင့်အမှာစကားပြောကြားပြီး သင်တန်းတွင် ဆုရရှိသူများအား နေပြည်တော်မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့ နာယက ဒေါ်ကျင်ခိုင်၊ မြန်မာနိုင်ငံမိခင်နှင့်ကလေးစောင့်ရှောက်ရေးအသင်း တွဲဖက်အတွင်းရေးမှူး(၂) ဒေါ်အမာ၊ နေပြည်တော်မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့ဥက္ကဋ္ဌ ဒေါ်အေးအေးစန်းနှင့် အတွင်းရေးမှူး ဒေါ်မိမိစိုးတို့က ဆုများချီးမြှင့်ခဲ့သည်။

မိဘပြည်သူများထံ အသိပေးတင်ပြခြင်း

- ၁။ အစဉ်အလာအရ နိုင်ငံသားစိစစ်ရေးကတ်ပြားနှင့် အိမ်ထောင်စု လူဦးရေစာရင်းအား မြို့နယ်လဝက ရုံးများတွင် ကိုင်တိုင်လျှောက်ထားရမည်ဖြစ်သော်လည်း တိုင်းရင်းသားပြည်သူများ အချိန်၊ ငွေကြေး၊ သက်သာလွယ်ကူ လျင်မြန်စေရန်အတွက် One Stop Service ဖြင့် လိုအပ်ချက်များအား ဖြေလျှော့ပေးသော နည်းလမ်းကိုအသုံးပြုကာ မိုးပွင့်စီမံချက်များအား နိုင်ငံတစ်ဝန်း ကွင်းဆင်းဆောင်ရွက်ပေးလျက်ရှိပါသည်။
- ၂။ ၁-၇-၂၀၁၁ မှ ၃-၁-၂၀၁၄ အထိ မိုးပွင့်အဆင့်(၁)မှ အဆင့်(၇) အထိ နိုင်ငံသားစိစစ်ရေးကတ်ပြား ပေါင်း ၄၀၆၂၇၃၊ အိမ်ထောင်စုလူဦးရေစာရင်းပေါင်း ၆၄၂၅၅၃ ထုတ်ပေးခဲ့ပြီး ဖြစ်ပါသည်။
- ၃။ ဆောင်ရွက်ရန် ကျန်နေသူများအတွက် မိုးပွင့်(အထူး)စီမံချက်အဖြစ် ၁-၁-၂၀၁၅ မှ ၃-၆-၂၀၁၅ ထိ ခြောက်လတာနိုင်ငံတစ်ဝန်း ကွင်းဆင်းဆောင်ရွက်ပေးသွားမည်ဖြစ်ပါသည်။
- ၄။ အောက်ပါအတိုင်းဆောင်ရွက်သွားပါမည်-
  - (က) အသက်(၁၀)နှစ်ပြည့်နှင့် (၁၈)နှစ်ပြည့် တိုင်းရင်းသားများသည် မိမိနေထိုင်သော ရပ်ကွက်၊ ကျေးရွာရှိ ရာအိမ်မှူး၊ ဆယ်အိမ်မှူးများထံ လျှောက်ထားလိုကြောင်း စာရင်းပေးသွင်းရပါမည်။
  - (ခ) မိမိဌာနမှ အခမဲ့ကြိုတင်ဖြန့်ဝေထားသော ရှေ့ပြေးလျှောက်လွှာပုံစံများတွင် အချက်အလက်များ ဖြည့်စွက်ရပါမည်။
  - (ဂ) တင်ပြရမည့် အထောက်အထားများအား လက်ကမ်းစာစောင်များ၊ မီဒီယာများတွင် ဖော်ပြထားပြီး ဖြစ်၍ တစ်ပါတည်းပါရှိရပါမည်။
  - (ဃ) ရရှိသော စာရင်းဇယားပေါ်မူတည်၍ ဗဟိုကျသောနေရာတွင် အခြေပြုပြီး ဝန်းကျင်ကျေးရွာ ရပ်ကွက်များမှ လာရောက်စုစည်းလုပ်ကိုင်သည့် ပုံစံမျိုးဖြင့် ကွင်းဆင်းဆောင်ရွက်ပေးပါမည်။
  - (င) ဆောင်ရွက်ဆဲမိုးပွင့်စီမံချက်များအတိုင်း နှစ်လကွင်းဆင်း၊ တစ်လရုံးတွင် ပြန်လည်စိစစ်ခြင်းနှင့် လက်ခံဆောင်ရွက်ခြင်းစနစ်ဖြင့် ဆောင်ရွက်ပါမည်။
- ၅။ တိုင်းရင်းသားမဟုတ်သော သွေးနှောများအတွက် ရုံးမှတ်တမ်းများဖြင့် တိုက်ဆိုင်စစ်ဆေးရန် လိုအပ်ချက်ကြောင့် မြို့နယ်ရုံးများတွင်သာ လက်ခံဆောင်ရွက်သွားမည်ဖြစ်ပါသည်။
- (ဆ) နိုင်ငံသားစိစစ်ရေးကတ်ပြားသည် တရားဝင်အိမ်ထောင်စုလူဦးရေစာရင်းရှိသူများကိုသာဆောင်ရွက်ပေးနိုင်သဖြင့် အိမ်ထောင်စုလူဦးရေ စာရင်းရှိသော နေရာများတွင်သာ လျှောက်ထားရမည်ဖြစ်ပါသည်။
- (ဇ) နိုင်ငံသားစိစစ်ရေးကတ်ပြား ပြုလုပ်မှုအတွက် နိုင်ငံတော်သို့ ပေးသွင်းရမည့် အခကြေးငွာ အသစ်ပြုလုပ်မှု ခြောက်ကျပ်၊ ပျောက်ဆုံး/ပျက်စီး ၁၀ ကျပ်နှင့် လဲလှယ် သုံးကျပ်ဖြစ်ပြီး အိမ်ထောင်စုလူဦးရေစာရင်းအား အခမဲ့ ဆောင်ရွက်ပေးသွားပါမည်။
- (ဈ) ဓာတ်ပုံဖုံး၊ သွေးစစ်ခ၊ မိတ္တူကူးခ၊ ထောက်ခံစာများနှင့် ကျန်စရိတ်စကားမှာ ဌာနနှင့် သက်ဆိုင်ခြင်းမရှိဘဲ ပြည်သူများကိုယ်တိုင်ကျခံရမည်ဖြစ်ပါသည်။
- ၅။ အသေးစိတ်သိရှိလိုပါက သက်ဆိုင်ရာ မြို့နယ်လဝကရုံးများတွင် စုံစမ်းမေးမြန်းနိုင်ပါသည်။
- ၆။ ကွင်းဆင်းဆောင်ရွက်မှုများအပေါ် ကျေလည်မှုမရှိသည်များ၊ လွှဲချော်နေသည်များရှိပါက ဦးစီးဌာန(ရုံးချုပ်) ရုံးအမှတ် (၄၈)၊ နေပြည်တော် ဖုန်းနံပါတ် ၀၆၇-၄၃၀၀၄၇နှင့် ၀၆၇-၄၃၀၀၄၇ သို့ လူကိုယ်တိုင်ဖြစ်စေ၊ တယ်လီဖုန်းဖြင့်ဖြစ်စေ စုံစမ်းမေးမြန်းနိုင်ပါသည်။ ကာယကံရှင်အား ပြန်လည်ရှင်းလင်းအသိပေးနိုင်ရန်အတွက်မေးမြန်းသူ၏ လိပ်စာအပြည့်အစုံအား တစ်ပါတည်း ပြောကြားပေးစေလိုပါသည်။
- ၇။ အကြံပြုချက်များကိုလည်း လေးစားစွာ လက်ခံပါမည်။
- ၈။ နိုင်ငံသားဖြစ်မှုသည် နိုင်ငံတော်အချုပ်အခြာအာဏာ၏ အစိတ်အပိုင်းတစ်ရပ်ဖြစ်ပါသည်။ သို့ဖြစ်ပါ၍ အချက်အလက်မပြည့်စုံပါက စိစစ်ရန် လိုအပ်သည့် အချိန်ရယူရပါကြောင်းကြိုတင်အသိပေးအပ်ပါသည်။

လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန



























ပြည်တွင်းရေးရာ

ဝက်လက်မြို့နယ် မင်းကျီကျေးရွာတွင် ကျောင်းဆောင်သစ်လွှဲပြောင်းပေးအပ်

ဝက်လက်၊ ဇန်နဝါရီ ၉

စစ်ကိုင်းတိုင်းဒေသကြီး ဝက်လက်မြို့နယ် မင်းကျီကျေးရွာ အခြေခံ ပညာအထက်တန်းကျောင်းခွဲတွင် အလှူရှင်မှ ဆောက်လုပ်လှူဒါန်းသော (အောင်စုမွန်) ကျောင်းဆောင်သစ်အား ပညာရေးဌာနသို့ လွှဲပြောင်းပေးအပ်ပွဲကို ဇန်နဝါရီ ၉ ရက် မွန်းလွဲ ၁ နာရီက အဆိုပါ ကျောင်းဝင်းအတွင်း၌ ပြုလုပ်ခဲ့ကြောင်း သိရသည်။

အဆိုပါကျောင်းဆောင်သစ်မှာ အလှူပေး ၁၀၅ ပေ၊ အနံ ၆၀ ပေ ၃၀၊ အမြင့် ၁၅ ပေရှိပြီး တန်ဖိုးငွေကျပ်သိန်း ၈၇၀ ကျော်ကုန်ကျပြီး မန္တလေးမြို့မှ အလှူရှင် ဦးသန်းဇင်-ဒေါ်ကြည်ကြည်ခိုင် (အောင်စုမွန်ပန်းကန် ရောင်းဝယ်ရေး) မိသားစုတို့က အဆိုပါ ကျောင်းဆောင်အပြင် စက်ရေတွင်း၊ ရေသန့်စက်များအပါအဝင် စုစုပေါင်းငွေကျပ် ၁၁၆၄ သိန်းကျော် ကုန်ကျခံကာ လှူဒါန်းခဲ့ကြောင်း သိရသည်။

ကျောင်းဆောင်သစ်ကို တိုင်းဒေသကြီးလွှတ်တော်ကိုယ်စားလှယ် ဦးရဲတင့်၊ တိုင်းဒေသကြီး လမ်းပန်းဆက်သွယ်ရေးဝန်ကြီး ဦးအောင်ဇော်ဦးနှင့် အလှူရှင် ဦးသန်းဇင်၊ စစ်ကိုင်းတိုင်းဒေသကြီးဝန်ကြီးချုပ် ဦးသာအေးတို့က ဖွင့်လှစ်ပေးခဲ့သည်။

အခမ်းအနားတွင် ဝန်ကြီးချုပ်က အမှာစကားပြောကြားပြီး အလှူရှင်မှ ကျောင်းဆောင်သစ်ဆောက်လုပ်လှူဒါန်းခြင်းနှင့်စပ်လျဉ်း၍ ရှင်းလင်းပြောကြားကာ ကျောင်းဆောင်သစ်နှင့်ပတ်သက်သော စာရွက်စာတမ်းများကို မြို့နယ်ပညာရေးမှူး၊ ဦးဝင်းမော်ထံ လွှဲပြောင်းပေးအပ်ခဲ့သည်။

ယင်းနောက် မင်းကျီကျေးရွာ အ. ထ. က ခွဲကျောင်းအတွက် ဝန်ကြီးချုပ်က ကွန်ပျူတာတစ်စုံ၊ လမ်းပန်းဆက်သွယ်ရေးဝန်ကြီးက အားကစားပစ္စည်းများနှင့် ကျားစာစာစောင်များ၊ တိုင်းဒေသကြီးလွှတ်တော်ကိုယ်စားလှယ်က ကျောင်းသုံးဗလာစာအုပ်များလှူဒါန်းခဲ့သည်။

အလှူရှင်၏မိသားစုနှင့် အစ်ကိုအစ်မများက မင်းကျီကျေးရွာတိုက်နယ်ဆေးရုံ၊ မင်းကျီ-စိုင်းခိုင်ကျေးလမ်းပြုပြင်ရန်နှင့် ကျေးရွာမီးလင်းရေးအတွက်အလှူငွေကျပ် ၁၀ သိန်းစီတို့ကို ပေးအပ်လှူဒါန်းကြရာ သက်ဆိုင်ရာတာဝန်ရှိသူများက လက်ခံရယူကြပြီး ကျောင်းအကျိုးတော်ဆောင် ဦးကြည်စိုးက ကျေးဇူးတင်စကား ပြန်လည်ပြောကြားခဲ့သည်။ မြို့နယ်(မြန်/ဆက်)

ကလေးဝ-မော်လိုက် နေ့ချင်းပြန် လိုင်းကားများပြေးဆွဲ၍ ရေကြောင်းမှသွားလာသူ နည်းပါးလာ



ကလေးဝ၊ ဇန်နဝါရီ ၉

စစ်ကိုင်းတိုင်းဒေသကြီး ကလေးဝမှ မော်လိုက်မြို့သို့ နေ့ချင်းပြန်ကားများနှင့် လိုင်းကားများ နေ့စဉ်ပြေးဆွဲမှုများကြောင့် ချင်းတွင်းမြစ်ကြောင်းမှ မော်လိုက်မြို့သို့ စက်လှေစီးသူနည်းပါးလာကြောင်း သိရသည်။ “ရေကြောင်းကနေသွားရတာ အချိန်

ကြာတယ်ဗျ။ မြောက်နာရီလောက်သွားရတယ်။ ကားနဲ့ဆို နှစ်နာရီခွဲကျော်ကျော်ဆိုရောက်ပြီ။ ဘာပဲဖြစ်ဖြစ် နေ့ချင်းပြန်သွားလို့ရတယ်။ လမ်းကလည်း ကောင်းပါတယ်။ ဖုန်တွေဘာတွေတော့ မွန်းတာပေါ့။ မျက်နှာကို ပုဝါလေးအုပ်သွားရင် အဆင်ပြေပါတယ်” ဟု မော်လိုက်မြို့သွား ခရီးသည်တစ်ဦးက ပြောသည်။

“ကလေးဝကနေ မော်လိုက်ကို လိုက်ထရပ်ကားလေးတွေ ပြေးဆွဲနေပါတယ်။ တချို့ကြတော့လည်း နေ့ချင်းပြန်ပြေးဆွဲကြတယ်။ တစ်ခါတလေလည်း ညအိပ်ပါတယ်။ ခရီးသည်ကတော့ ပုံမှန်မဟုတ်ပေမဲ့ အနည်းဆုံးလူ ၁၀ ဦးကျော်ရပြီး တစ်ဦးကို ကလေးဝကနေ မော်လိုက်ဆို ၃၀၀၀ ကျပ်ယူပါတယ်” ဟု ကားဆရာ

တစ်ဦးကပြောသည်။ ကလေးဝ-မော်လိုက်လမ်းသည် ၃၆ မိုင်ရှိပြီး ချင်းတွင်းမြစ်ကမ်းနံဘေးအတိုင်း ဖောက်လုပ်ထားမှုကြောင့် တံတား အသေး၊ အကြီးပေါင်း ၁၀၀ ကျော်ရှိကာ မိုးရာသီရောက်ပါက သွားလာရခက်ခဲ၍ အသွားအလာ မရှိသလောက် နည်းပါးသည်။ လင်းလက်ကြယ်စင်

ရန်ကုန်တိုင်းဒေသကြီး ထီးတန်းဆိပ်ကမ်းတွင် Channel အလိုက်ကွန်တိန်နာများမဲနှိုက်ဆောင်ရွက်

ရန်ကုန်၊ ဇန်နဝါရီ ၉

တရားမဝင်ကုန်သွယ်မှု တားဆီးထိန်းချုပ်ရေးလုပ်ငန်းများ အောင်မြင်စေရန် ဆိပ်ကမ်းများတွင် Channel အလိုက် ကွန်တိန်နာ ခွဲထုတ်ခြင်းလုပ်ငန်းသည် အရေးပါသောလုပ်ငန်းတစ်ခုဖြစ်သောကြောင့် ဇန်နဝါရီ ၂ ရက် မွန်းလွဲ ၃ နာရီခန့်က ရန်ကုန်တိုင်းဒေသကြီး ထီးတန်းဆိပ်ကမ်းတွင် မဲနှိုက်ဆောင်ရွက်ခဲ့ကြောင်း သိရသည်။

ယင်းမဲနှိုက်ဆောင်ရွက်မှုတွင် ဆိပ်ကမ်းနယ်မြေတာဝန်ကျ (Mobile Team) အဖွဲ့တာဝန်ခံ လက်ထောက်ညွှန်မှူး ဦးစံဖြိုးဝေ၊ ဆိပ်ကမ်းတာဝန်ကျ အကောက်ခွန်ဦးစီးဌာနမှ လက်ထောက်ညွှန်မှူး ဦးငြိမ်းချမ်းလှအောင်မြင်နှင့် တာဝန်

ရှိသူများက ကုမ္ပဏီကိုယ်စားလှယ်များရှေ့တွင် မဲနှိုက်ဆောင်ရွက်ခဲ့သည်။

အဆိုပါမဲနှိုက်ဆောင်ရွက်မှုတွင် Red Channel (10%)၊ Yellow Channel (30%) နှင့် Green Channel (60%) မဲနှိုက်ဆောင်ရွက်လျက်ရှိပြီး ယခုမဲနှိုက်ဆောင်ရွက်မှုတွင် ကွန်တိန်နာ ၁၇၆ လုံးကို အချိုးကျမဲနှိုက်စနစ်အရ Red Channel ၁၈ လုံး၊ Yellow Channel ၅၄ လုံးနှင့် Green Channel ၁၀၄ လုံး မဲနှိုက်ဆောင်ရွက်ခဲ့သည်။ ၎င်းတို့ထဲတွင် Yellow Channel နှင့် Green Channel မှ ကွန်တိန်နာ ၄၆ လုံးအား ဆူးလေမြေပြင်ကုန်ချစစ်သို့ ပို့ဆောင်ခဲ့ကြောင်း သိရသည်။

ထီးတန်းဆိပ်ကမ်းတွင် ဒီဇင်ဘာ ၁ ရက်မှ ၃ ရက်ထိ ပို့ကုန်သွင်းကုန် ကွန်တိန်နာ ၇၅၈၈ လုံးရှိပြီး Red Channel ၆၂၂ လုံး၊ Yellow Channel ၂၂၆၀ လုံး၊ Green Channel ၃၇၈၁ လုံး၊ Exam All ၆၄၆ လုံးနှင့် ကြိုစစ် ၂၇၉ လုံးရှိကြောင်း သိရသည်။

ဆူးလေမြေပြင်ကုန်ချစစ်သို့ အမယ်စုံပါဝင်သော ကွန်တိန်နာ ၁၂၀ လုံး ပို့ဆောင်ခဲ့ပြီး ယင်းသို့ပို့ဆောင်ရာတွင် C/O လုံးကိုလုံး၊ ပိုမိုတင်ဆောင်မှု လေးလုံး၊ ပုံစံလွဲလေးလုံး၊ C/O Not Fond ကိုးလုံး၊ Watt လုံး သုံးလုံး၊ Brand လုံးလေးလုံးနှင့် Model လုံးတစ်လုံး တွေ့ရှိရကြောင်း သိရသည်။ စုစုပေါင်း အမှုတွဲ ၃၄ မှုရှိပြီး အကောက်ခွန်ဦးစီးဌာန၏

လုပ်ထုံးလုပ်နည်းနှင့်အညီ စိစစ်လျက်ရှိပြီး ထီးတန်းဆိပ်ကမ်းတာဝန်ကျ (Mobile Team) အင်အား ၃၀ ဖြင့် တာဝန်ထမ်းဆောင်နေကြောင်း သိရသည်။

တရားမဝင်ကုန်သွယ်မှုတားဆီးထိန်းချုပ်ရေးလုပ်ငန်းများကို ရန်ကုန်တိုင်းဒေသကြီးတွင် အရှိန်အဟုန်မြှင့်ဆောင်ရွက်နေပြီး စီးပွားရေးနှင့် ကူးသန်းရောင်းဝယ်ရေးဝန်ကြီးဌာန (ကူးသန်းရောင်းဝယ်ရေးနှင့် စားသုံးသူရေးရာဦးစီးဌာန) မှ ဦးဆောင်၍ (Mobile Team) အဖွဲ့ဖြင့် မြေပြင်တွင် စစ်ဆေးဆောင်ရွက်လျက်ရှိသည်။ ယင်းလုပ်ငန်းများအောင်မြင်ရန် ကွန်တိန်နာ ခွဲထုတ်ခြင်းလုပ်ငန်းသည် အဓိကကျသည်။ ကျော်မြင့်ဆေး(မြန်/ဆက်)



**CROWN EDUCATION**

## AMERICAN COLLEGE PROGRAM

(The world most recognised University Foundation Program) အကြောင်းသေးငယ်ပွဲ

အမေရိကန် ပညာသင်ဆောင်ရွက်ခြင်းနှင့် အသွင်ပြုခြင်းများဆိုင်ရာကျောင်းသားနိုင်ငံသား ACT အမေရိကန်ကျောင်းသားနိုင်ငံသားအောင်မြင်မှုအောင်မြင်မှုပွဲ

- ဤအစီအစဉ်သည် GRE, SAT, ACT စာမေးပွဲများ ပြင်ဆင်ပေးသည့် အမေရိကန်ကျောင်းသားနိုင်ငံသားအောင်မြင်မှုအောင်မြင်မှုပွဲ၊ ဤအစီအစဉ်သည် State University of New York, University of South Florida စာမေးပွဲများဖြင့် အောင်မြင်မှုအောင်မြင်မှုပွဲများကို အောင်မြင်စေရန်အတွက် အထောက်အကူပြုပေးပါသည်။
- မြန်မာနိုင်ငံတွင် ပညာရေးဆိုင်ရာ အထောက်အကူပြုပေးသည့် အမေရိကန်ကျောင်းသားနိုင်ငံသားအောင်မြင်မှုအောင်မြင်မှုပွဲများကို အထောက်အကူပြုပေးပါသည်။
- မြန်မာနိုင်ငံတွင် အထောက်အကူပြုပေးသည့် အမေရိကန်ကျောင်းသားနိုင်ငံသားအောင်မြင်မှုအောင်မြင်မှုပွဲများကို အထောက်အကူပြုပေးပါသည်။



**11 Jan**

10:00 am - 12:00 noon

Location: Myanmar-USA

USA	AMERICA	UK	SINGAPORE	INDONESIA
State University of New York University of South Florida University of North Carolina University of Texas University of Virginia University of Wisconsin	University of California University of Florida University of Michigan University of Texas University of Wisconsin	University of Cambridge University of London University of Manchester University of Oxford University of York	University of Singapore University of Malaya University of Technology University of the Pacific	University of Indonesia University of Surabaya University of Padjadjaran University of Sebelas Maret

အမေရိကန် ပညာသင်ဆောင်ရွက်ခြင်းနှင့် အသွင်ပြုခြင်းများဆိုင်ရာကျောင်းသားနိုင်ငံသား ACT အမေရိကန်ကျောင်းသားနိုင်ငံသားအောင်မြင်မှုအောင်မြင်မှုပွဲ

Call us: 01 527 8388, 09 730 40 6888, 09 732 56 9655, 09 732 732 77



ပြည်တွင်းရေးရာ

# ပဲခူးမြို့ကျွန်းသာယာအဝေးပြေးယာဉ်ဝင်းစည်ကားရန် ယာဉ်မောင်းများ စည်းကမ်းရှိရန်လို



ပဲခူး၊ ဇန်နဝါရီ ၉

ပဲခူးမြို့တွင်ပြေးဆွဲနေသောယာဉ်လိုင်းများမှ ယာဉ်မောင်း၊ ယာဉ်နောက်လိုက်များ စည်းကမ်းလိုက်နာမှု အလွန်နည်းပါးနေကြသောကြောင့် ပဲခူးမြို့တွင်းရှိ ကျွန်းသာယာအဝေးပြေးယာဉ်ဝင်းအတွင်း ရပ်တန့်ပိတ်ထိုးကြရမည့်အစား စည်ကမ်းမဲ့စွာ ရွှေမောဓောဘုရားဈေးအနီးတစ်ဝိုက်၊ မြို့တွင်းယာဉ်မရပ်ရနေရာ၊ မဟာမြိုင်မီးပွင့်အနီးတို့တွင် ကြည့်လို အလစ်ရပ်တန့် ခရီးသည်အတင်အချပြုလုပ်

နေကြသည့်ယာဉ်များကြောင့် ယာဉ်ကြော့ရှုပ်ထွေးပိတ်ဆို့ပြီး မလိုလားအပ်သည့် ယာဉ်တိုက်မှုများ ဖြစ်နေကြောင်း ဒေသခံတစ်ဦးကပြောသည်။ ပဲခူးမြို့နယ်အတွင်း ယာဉ်စည်းကမ်းထိန်းသိမ်းရေးအဖွဲ့က ပဲခူးတက္ကသိုလ်အနီး၊ ဝိတ်တစ်ဝိုက်၊ ကလိကျေးရွာအနီး၊ ဝိတ်တစ်ဝိုက်ထား၍ ယာဉ်ကြီးယာဉ်ငယ်များအား စစ်ဆေးအရေးယူခြင်း၊ မြို့တွင်းရောင်တခင်စစ်ဆေးဖမ်းဆီးအရေးယူခြင်းများအချိန်နှင့်အမျှ ဆောင်ရွက်လျက်ရှိ

သော်လည်း ပဲခူးမြို့တွင်ပြေးဆွဲနေသောယာဉ်လိုင်းများမှ ယာဉ်မောင်း၊ ယာဉ်နောက်လိုက်တို့မှာ စည်းကမ်းလိုက်နာမှု နည်းပါးနေသေးကြောင်း ဒေသခံတို့က ပြောသည်။ ပဲခူး၌ ယာဉ်များ စည်းကမ်းရှိလာရန် စည်းကမ်းထိန်းသိမ်းရေးအဖွဲ့မှ ဖမ်းဆီးအရေးယူနေသော်လည်း ယာဉ်မောင်း၊ ယာဉ်နောက်လိုက်တို့မှာ ဖမ်းဆီးခံရ ဒဏ်ဆောင်ခံရပြီး သည်နှင့် စည်းကမ်းပြန်လည်ဖောက်သည်ကို တွေ့ရှိရကြောင်း၊ ရပ်တန့်ဖမ်း

ဆီးအရေးယူ ဒဏ်ဆောင်ခံနေရသည်ထက် ယာဉ်မောင်း၊ ယာဉ်နောက်လိုက်တို့ကိုယ်တိုင် အသိတရားရှိရှိ စည်းကမ်းလိုက်နာမှုရှိပါမှ မိမိတို့၏ မြို့ကျက်သရေဆောင် ကျွန်းသာယာအဝေးပြေးယာဉ်ဝင်းသည် စည်ကားသိုက်မြိုက်လာမည်ဖြစ်ပြီး ပဲခူးတိုင်းဒေသကြီး၏ တိုင်းမြို့တော်သည်လည်း ယာဉ်ကြော့ရှုပ်ထွေးပိတ်ဆို့ခြင်းနှင့် မလိုလားအပ်သည့် ယာဉ်အန္တရာယ်များ လျော့နည်းသွားမည်ဖြစ်သည်။ (၅၈၇)

# တီကျစ်အထက်တန်းကျောင်းတွင် ကျောင်းဆောင်သစ်ပေးအပ်

နောင်တရား၊ ဇန်နဝါရီ ၉

ဒေသခံအားနှင့်သဘာဝအရင်းအမြစ်များ ဖွံ့ဖြိုးတိုးတက်ရေးကုမ္ပဏီမှ ပညာရေးဝန်ကြီးဌာန ပအိုဝ်းကိုယ်ပိုင်အုပ်ချုပ်ခွင့်ရဒေသ ပင်လောင်းမြို့နယ် နောင်တရားမြို့ တီကျစ်ဒေသရှိ အခြေခံပညာအထက်တန်းကျောင်းသို့ နှစ်ထပ်ကျောင်းဆောင်သစ် ပေးအပ်လှူဒါန်းပွဲအခမ်းအနားကို ဇန်နဝါရီ ၅ ရက် နံနက် ၁၀ နာရီခွဲက အဆိုပါ နှစ်ထပ်ကျောင်းဆောင်သစ်ရှေ့၌ ပြုလုပ်ခဲ့ကြောင်း သိရသည်။

လွှဲပြောင်းပေးသော ကျောင်းဆောင်သစ်အား ရှမ်းပြည်နယ်လျှပ်စစ်နှင့်စက်မှုလက်မှုဝန်ကြီး ဦးစိုင်းထွန်းရင်၊ ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌ ဦးခွန်စံလွင်နှင့် ဒေသခံအရင်းအမြစ်များ ဖွံ့ဖြိုးတိုးတက်ရေးကုမ္ပဏီဥက္ကဋ္ဌ ဦးချစ်ခိုင်တို့က ဖွင့်လှစ်ပေးခဲ့ကြသည်။

အဆိုပါနှစ်ထပ်ကျောင်းဆောင်သစ်တွင် စာသင်ခန်းခန်းနှင့် ကျောင်းအုပ်ဆရာမကြီးရုံးခန်းတစ်ခန်း စုစုပေါင်းရှစ်ခန်းပါရှိပြီး နှစ်ထပ်ကျောင်းဆောင်သစ်အပါအဝင် ကျောင်းခြံစည်းရိုး သံဆန်ခါခါပေးခြင်း၊ စာသင်ခန်းများအတွက် စာရေးစားပွဲနှင့် ထိုင်ခုံ ၄၂၀ စုံအတွက် စုစုပေါင်းကုန်ကျငွေမှာ ကျပ်သိန်း ၁၈၀၀ ခန့်ဖြစ်ကြောင်းနှင့် အဆိုပါကျောင်းဆောင်သစ်တွင် ၉ တန်းနှင့် ၁၀ တန်းကျောင်းသား၊ ကျောင်းသူများအား ပညာသင်ယူစေမည်ဖြစ်ကြောင်းသိရသည်။

အခမ်းအနားတွင် အလှူငွေများနှင့် အားကစားပစ္စည်းများ ပေးအပ်လှူဒါန်းရာ ရှမ်းပြည်နယ်အစိုးရအဖွဲ့မှ ကျောင်းသား၊ ကျောင်းသူများအတွက် ကွန်ပျူတာတစ်စုံနှင့် ငွေကျပ် ၁၀ သိန်းကိုလည်းကောင်း၊ ဒေသခံအရင်းအမြစ်နှင့် သဘာဝအရင်းအမြစ်များဖွံ့ဖြိုးတိုးတက်ရေးကုမ္ပဏီက ငွေကျပ်သိန်း ၅၀ နှင့် ကျောင်းသား၊ ကျောင်းသူများအတွက် အားကစားပစ္စည်းများကိုလည်းကောင်း၊ မြန်မာ့ရှေ့ဆောင်ဘက်လီမိတက်ဥက္ကဋ္ဌကြီး မွေးနေ့အတွက် ဘဏ်မိသားစုက ကျောင်းပဒေသာပင်အလှူငွေကျပ် သုံးသိန်း၊ ဦးမောင်မောင်ကြီးမိသားစုနှင့် ဦးသိန်းဝင်းမိသားစု (DenkoTradingCo.Ltd) က ကျောင်းပဒေသာပင်အတွက် အလှူငွေကျပ် သုံးသိန်း၊ ဦးမောင်မောင်ကြီးမိသားစုက သင်ကြားမှုထောက်ကူပြုပစ္စည်းများဝယ်ယူရန် အလှူငွေကျပ်တစ်သိန်းကိုလည်းကောင်း၊ ဒေသအုပ်စုကုမ္ပဏီက ငွေကျပ်သိန်း ၅၀ ကိုလည်းကောင်း ပေးအပ်လှူဒါန်းခဲ့သည်။

အခမ်းအနားတွင် ဒေသခံအရင်းအမြစ်နှင့် သဘာဝအရင်းအမြစ်များဖွံ့ဖြိုးတိုးတက်ရေးကုမ္ပဏီဥက္ကဋ္ဌ ဦးချစ်ခိုင်က ကျောင်းဆောင်သစ်နှင့်ပတ်သက်သော စာရွက်စာတမ်းများအား လွှဲပြောင်းပေးအပ်ရာ မြို့နယ်ပညာရေးမှူးမှ လက်ခံရယူခဲ့သည်။ (၀၈၅)

# ဝက်သက်နှင့်ဂျိုက်သိုးရောဂါ ကာကွယ်ဆေးထိုးနှံခြင်းလုပ်ငန်း မြဝတီမြို့တွင် အသိပေးရှင်းလင်း

မြဝတီ၊ ဇန်နဝါရီ ၉

ကာရင်ပြည်နယ် မြဝတီခရိုင် မြဝတီမြို့ သောင်ရင်းခန်းမတွင် နိုင်ငံတစ်ဝန်း ဝက်သက်နှင့် ဂျိုက်သိုးရောဂါကာကွယ်ဆေးထိုးနှံခြင်းလုပ်ငန်းနှင့်ပတ်သက်၍ အသိပေးရှင်းလင်းခြင်းအခမ်းအနားကို ဇန်နဝါရီ ၅ ရက် နံနက် ၈ နာရီခွဲက ကျင်းပခဲ့ကြောင်း သိရသည်။

ခရိုင်အုပ်ချုပ်ရေးမှူး ဦးလွင်ကိုဦးက အမှာစကားပြောကြားရာ အရှိန်အဟုန်မြင့် ဆောင်ရွက်လျက်ရှိသော ဝက်သက်ရောဂါကင်းစင်ပျောက်ရေးလုပ်

ငန်းများ၏ အခြေခံအရင်းအမြစ်များကို အသုံးပြုပြီး ဂျိုက်သိုးရောဂါနှင့် မွေးရာပါဂျိုက်သိုးရောဂါ ထိန်းချုပ်ခြင်းလုပ်ငန်းများကို အားလုံးပူးပေါင်းဆောင်ရွက်သွားကြရန်လိုအပ်ကြောင်း ထည့်သွင်းပြောကြားခဲ့သည်။

ယင်းနောက် ခရိုင်ကျန်းမာရေးဦးစီးဌာနမှူး ဒေါက်တာအောင်မြင့်က နိုင်ငံတစ်ဝန်း ဝက်သက်ရောဂါနှင့် ဂျိုက်သိုးရောဂါ ကာကွယ်ဆေးထိုးနှံခြင်းလုပ်ငန်းနှင့်ပတ်သက်၍ ရှင်းလင်းပြောကြားရာ ကျောင်းအခြေပြု ကာကွယ်ဆေးထိုးခြင်း အစီအစဉ်

ကို ၂၀၁၅ ခုနှစ် ဇန်နဝါရီ ၁၉ ရက်မှ ၂၇ ရက်အထိ ပြည်သူ့လူထုအခြေပြု ကာကွယ်ဆေးထိုးခြင်းအစီအစဉ်ကို ဖေဖော်ဝါရီ ၁၉ ရက်မှ ၂၈ ရက်အထိ ဆောင်ရွက်သွားမည်ဖြစ်ကြောင်း ပြောကြားခဲ့သည်။ အခမ်းအနားသို့ တက်ရောက်လာသည့် ခရိုင်အုပ်ချုပ်ရေးမှူး၊ မြို့နယ်အုပ်ချုပ်ရေးမှူးနှင့် ဌာနဆိုင်ရာတာဝန်ရှိသူများ၊ အထောက်အကူပြုကော်မတီများ၊ လူမှုရေးအသင်းအဖွဲ့များမှလည်း ပြန်လည်အကြံပြုဆွေးနွေးခဲ့ကြောင်း သိရသည်။


ထိန်လင်းအောင်(မြန်/ဆက်)

# အရန်သားဖွားဆရာမ(အသစ်)သင်တန်းဖွင့်ပွဲကျင်းပ

နတ်မောက်၊ ဇန်နဝါရီ ၉

နတ်မောက်မြို့နယ်တွင် မိခင်သေနှုန်းကျဆင်းရန် ရည်ရွယ်၍ အရန်သားဖွားဆရာမ(အသစ်) သင်တန်းဖွင့်ပွဲ အခမ်းအနားကို ဇန်နဝါရီ ၆ ရက်နံနက် ၁၀ နာရီက မြို့နယ်ပြည်သူ့ဆေးရုံ၌ ကျင်းပခဲ့ကြောင်း သိရသည်။

ယင်းအခမ်းအနားတွင် မြို့နယ်အုပ်ချုပ်ရေးမှူး ဦးဌေးအောင်က အဖွင့်အမှာစကားပြောကြားပြီး ဒေါက်တာမျိုးမင်းက ဖွင့်လှစ်ရခြင်းရည်ရွယ်ချက်ကို ရှင်းလင်းပြောကြားခဲ့သည်။ အဆိုပါသင်တန်းတွင် သင်တန်းသူ ၁၇ ဦးအား စာတွေ့၊ လက်တွေ့ သင်ကြားပေးမည်ဖြစ်ရာ ကျေးလက်ကျန်းမာရေးဌာနတွင် လက်တွေ့သင်ကြားပို့ချပေးသွားမည်ဖြစ်သည်။ သင်တန်းကာလမှာ ၆ လခန့် ကြာမြင့်မည်ဖြစ်သည်။ (၃၅၁)



**MYANMAR  
MICROFINANCE  
BANK**

**MYANMAR MICROFINANCE BANK**

**မြန်မာအသေးစားငွေရေးကြေးရေးဘဏ်**

မြန်မာအသေးစားငွေရေးကြေးရေးဘဏ်၏ "ဘုန်းကြီးလမ်းသစ်ခွဲ" ကို ရန်ကုန်တိုင်းဒေသကြီး၊ လမ်းမတော်မြို့နယ်တွင်

၈.၁.၂၀၁၅ ( ကြာသပတေးနေ့ ) ၌ ဖွင့်လှစ်ပြီး ဖြစ်ပါကြောင်းနှင့် ဘဏ်လုပ်ငန်း၏ နှစ်အစကို

ဆောင်ရွက်နိုင် ဖြစ်ပါကြောင်း မိဘပြည်သူများအားသတင်းကောင်းပါးအပ်ပါသည်။

"အားလုံးအတွက် MMB"

ဘုန်းကြီးလမ်းသစ်ခွဲ  
 အမှတ် (၃၆)၊ ဘုန်းကြီးလမ်း(ဆောက်ဘလောက်)၊ လမ်းမတော်မြို့နယ်၊ ရန်ကုန်တိုင်းဒေသကြီး။ Tel: (၀၁) ၂၅၀၀၀၀၃၊ ၂၅၀၀၀၀၅၊ ၂၅၀၀၀၀၆၊ ၂၅၀၀၀၀၇၊ ၂၅၀၀၀၀၈  
 Fax: (၀၁) ၂၅၀၀၀၀၂၊ ၂၅၀၀၀၀၄



ကြေးမုံ



**2015** မင်္ဂလာနှစ်သစ်တွင် စားသုံးသူမိတ်ဆက်မှုများအား ပျော်ရွှင်ချမ်းမြေ့မှုအပေါင်းဖြင့်သာယာကြည်နူးစွာ ဖြတ်သန်းနိုင်ကြပါစေကြောင်းစည်တော်ကြီးမိသားစုမှ ဆုမွန်ကောင်းတောင်းအပ်ပါသည်။

**စည်တော်ကြီး**  
မိသားစု

**Fair and Lovely ကုန်အမှတ်တံဆိပ် နှင့် ပတ်သက်ပြီး အသိပေးကြေညာခြင်း**

ကျွန်ုပ်တို့၏ အမှုသည် Unilever N.V, Netherlands သည် Fair and Lovely ကုန်အမှတ်တံဆိပ်၏ တရားဝင်ပိုင်ရှင်ဖြစ်ပါသည်။ မြန်မာနိုင်ငံစာချုပ်စာတမ်းများမှတ်ပုံတင်ရုံးတွင် မှတ်ပုံတင်အမှတ် ၃၄၃၀/၁၉၉၆ ဖြင့် တရားဝင်မှတ်ပုံတင်ပြီး Fair and Lovely မျက်နှာလိမ်းခရင်(မ်) တစ်မျိုးတည်းကိုသာ တရားဝင် ဖြန့်ချိရောင်းချလှူဒါန်းလှူဒါန်းမှုတစ်ဆင့်ဖြန့်ဖြူးရောင်းချလှူဒါန်းရပါသည်။

ယခုအခါ ရန်ကုန်နှင့် မန္တလေးမြို့ကြီးများတွင် အချို့သော ကုန်သည်များမှတစ်ဆင့် တင်သွင်းလာခဲ့သော Fair and Lovely အလှကုန်ပစ္စည်းအတူများကို တွေ့ရှိနေရပါသည်။ သို့ဖြစ်ပါ၍ ကျွန်ုပ်တို့၏ အမှုသည် Unilever N.V, Netherlands ၏ ညွှန်ကြားချက်အရ Fair and Lovely အလှကုန်ပစ္စည်းအတူများ ဖြန့်ဖြူးရောင်းချနေခဲ့သော ရန်ကုန်မြို့ရှိ 'သိမ်ကြီးစွေး'၊ 'မင်္ဂလာစွေး'နှင့် 'မင်္ဂလာမွန်စွေး'ရှိ ဆိုင်များ၏ ဆိုင်ပိုင်ရှင်များအား ၁၇. ၁၂. ၂၀၁၄ ခုနှစ်တွင် ဆေးတာဝန်ခံများ၏ ရွှေမှောက်တွင် တွေ့ဆုံ၍ နောက်နောင် Fair and Lovely အလှကုန်ပစ္စည်းအတူအပများ ရောင်းချမှုမရှိစေရန် သတိပေးခဲ့ပြီး ဆိုင်ပိုင်ရှင်များမှလည်း ဝန်ခံကတိလက်မှတ်များ ရေးထိုးပေးခဲ့ပြီး ဖြစ်ပါသည်။



အခပ်




အတူ

ထိုသို့ Fair and Lovely အလှကုန်ပစ္စည်း အတူအပများကို ဖြန့်ဖြူးထုတ်လုပ်ရောင်းချနေသည်များကို ထပ်မံတွေ့ရှိပါက Unilever N.V, Netherlands အနေဖြင့် တည်ဆဲတရားဥပဒေများနှင့်အညီ ပြင်းပြင်းထန်ထန် အရေးယူဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။

လွှဲအပ်ညွှန်ကြားချက်အရ  
ဒေါ်တင်ဥမ္မာထွန်း  
တရားလွှတ်တော်ရှေ့နေ (စဉ် - ၂၂၀၇)  
ဖုန်း- ၀၁-၅၅၇ ၉၉၀၊ ၀၁-၅၅၉ ၈၉၄



**မြန်မာနိုင်ငံနှင့်စင်ကာပူနိုင်ငံမှဆရာဝန်ကြီးများပူးပေါင်းကုသမှု**



- မှန်ပြောင်းအသုံးပြု၍ ဒူးဆစ်အတွင်းရောဂါရှာဖွေကုသခြင်း (Arthroscopy)
- အရိုးအကြော၊ တင်ပါးဆုံဆစ်နှင့်ဒူးဆစ်ပိုင်းဆိုင်ရာအစားထိုးခွဲစိတ်ကုသခြင်း
- Ilizarov နည်းပညာသစ်ဖြင့် အရိုးရှည်အောင်ခွဲစိတ်ကုသခြင်း နှင့်
- အခြားအရိုးရောဂါများကိုကုသခြင်း

**ဇန်နဝါရီလ (၁၅) ရက်မှ (၁၉) ရက်နေ့အထိ**

ဆက်သွယ်ရန် - ရန်ကုန် (၀၁) ၆၈၄၃၂၃၊ ၆၈၄၃၂၅၊ ၆၈၄၃၃၆၊ (၀၉) ၄၂၀၄၂၆၇၉၊ (၀၉) ၂၅၄၉၅၀၈၁၇ / မန္တလေး (၀၉) ၄၃၂၀၇၇၇၀၀ Email : marketing-philh@spa-mm.com

သက် ရှိ လော က တည် မြ ဖို သ ဘာ ဝ တော တွေ ထိန်း သိမ်း စို



































### C ဂုဏ်ယူဝမ်းမြောက်ခြင်း D

ဒေါ်ခင်လှလှတီ(အန်တီလှ)(လှိုင်ကျောက်မျက်ရတနာ)၏ မိခင်ကြီး ဒေါ်ဆုတ်တီအား ပြည်ထောင်စုသမ္မတမြန်မာနိုင်ငံတော်မှ ၂၀၁၅ ခုနှစ် (၆၇)နှစ်မြောက် လွတ်လပ်ရေးနေ့ အချိန် အခါသမယတွင် သုဓမ္မသီရိဘွဲ့အား အပ်နှင်းခြင်းခံရသည့်အတွက် မိသားစုနှင့်အတူထပ်တူထပ်မျှ ဂုဏ်ယူဝမ်းမြောက်မိပါကြောင်းနှင့် ရှေ့အနာဂတ်တွင်လည်း ကျန်းမာချမ်းသာစွာဖြင့် အမျိုး၊ ဘာသာ၊ သာသနာအကျိုးတို့ကို ဆတက်ထမ်းပိုးသယ်ပိုးရွက်ဆောင်နိုင်ပါစေကြောင်း ဆုမွန်ကောင်းတောင်းလျက် ဂုဏ်ပြုအပ်ပါသည်။

ဦးကျော်သန်း-ဒေါ်လှလှဌေး(ဒု-အင်မျိုးကြီး-ကျိုင်းတုံ)

### C ဒေါက်တာဒေါ်အေးအေးဝင်းကြည်(ပါမောက္ခ-တောင်ကြီးတက္ကသိုလ်) D ဒေါ်ခင်ဆွေဝင်း(တွင်းပြည့်သီရိမိသားစု-ပျဉ်းမနား)

### လျှို့ဝှက်လျှို့ဝှက်လဲ့လဲ့ဝမ်းမြောက်ဂုဏ်ယူခြင်း

ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတရုံးအမိန့်ကြော်ငြာစာ အမှတ်၁/၂၀၁၅ ဖြင့် ဒေါ်ခင်မြင့်ရီ(B.Com, CPA)ခ/၂၊ ခရေလမ်း၊ ဘုရင့်နောင် အား ၄-၁-၂၀၁၅ ရက်(လွတ်လပ်ရေးနေ့)တွင် သာသနာတော်ဆိုင်ရာ သုဓမ္မသီရိဘွဲ့တံဆိပ်တော်ကို ထိုက်ထိုက်တန်တန် အပ်နှင်းချီးမြှင့်ခြင်းခံရသည့်အတွက် ခင်ပွန်းသုဓမ္မမဏိဇောတဓရ ဦးနီနီ(အောင်သစ်လွင် ကုန်စည်ပို့ဆောင်ရေး၊ ဘုရင့်နောင်)၊ သမီးကြီးခြူးမျက်ချယ် ဆေးတက္ကသိုလ် ဒုတိယနှစ်(ဆေး-၁)၊ သမီးငယ် ဖူးမျက်သွယ် သတ္တမတန်း(စီ)ပညာရေးတက္ကသိုလ်လေ့ကျင့်ရေးကျောင်းတို့နှင့်ထပ်တူ လျှို့ဝှက်လျှို့ဝှက်လဲ့လဲ့ ဝမ်းမြောက်ဂုဏ်ယူပါကြောင်း။

မေတ္တာလွမ်းခြံပရဟိတအဖွဲ့ဝင်များ

### အထူးဂုဏ်ယူဝမ်းမြောက်ကြောင်း

ရခိုင်ပြည်နယ်အထွေထွေအုပ်ချုပ်ရေးဦးစီးဌာန၊ ပြည်နယ်အုပ်ချုပ်ရေးမှူး၊ ဗိုလ်မှူးကြီးမင်းချစ်ဦး(ငြိမ်း)၏ဇနီး၊ ရခိုင်ပြည်နယ်အမျိုးသမီးရေးရာအဖွဲ့ဥက္ကဋ္ဌ၊ ရခိုင်ပြည်နယ် မိခင်နှင့်ကလေးစောင့်ရှောက်ရေးအသင်းဥက္ကဋ္ဌ ဒေါ်ညိုညိုဝေလွင်(ခ)ငယ်ငယ်အား ၂၀၁၅ ခုနှစ် (၆၇)နှစ်မြောက် လွတ်လပ်ရေးနေ့တွင် သုဓမ္မသီရိဘွဲ့တံဆိပ်အား နိုင်ငံတော်မှ ချီးမြှင့်အပ်နှင်းခံရခြင်းအတွက် အထူးဂုဏ်ယူဝမ်းမြောက်ပါကြောင်း၊ ဆက်လက်၍ နိုင်ငံအကျိုး/အမျိုးဘာသာသာသနာနှင့် လူမှုရေးအကျိုးစီးပွားများကို ဆတက်ထမ်းပိုးတိုး၍ ဆောင်ရွက်နိုင်ပါစေကြောင်း ဆုမွန်ကောင်းတောင်းအပ်ပါသည်။

ဦးကောင်းစံရွှီ(ကျွန်းသားငမန်း)နှင့်ဇနီး ဒေါ်နုနု ဥက္ကဋ္ဌ၊ မြန်မာနိုင်ငံသတင်းစာဆရာအသင်း(ရခိုင်ပြည်နယ်) ရခိုင်ပြည်နယ်လွှတ်တော် ဥပဒေအကြံပေးအဖွဲ့ဝင်၊ စစ်တွေမြို့၊ စံနုခိုင်၊ (Sky Net mntv)သတင်းထောက်

**ပိုင်ရှင်ကိုယ်တိုင်ရောင်းမည်**  
ရေကျော်လမ်းကွန်ဒို(၁၇၀၀ sqft) နေရာအလွန်ကောင်း၊ ၇လွှာ+ Penthouse ရွှေတိဂုံ ဘုရား view နှင့် အဆင့်မြင့်ပြင်ဆင်ပြီး သစ္စာလမ်းသွယ်၊ သစ္စာလမ်းမအနီး၊ နှစ်ထပ်ခွဲ RC+ ခြေ (၃၁၅၀) sqft ရန်ကင်း။  
ဖုန်း-၀၉-၂၅၃၁၀၀၄၄၊ ၀၉-၅၁၇၃၀၈၆

**ပြင်ဆင်ဖတ်ရပါရန်**  
၈-၁-၂၀၁၅ ရက် ကြေးမုံသတင်းစာ၊ စာမျက်နှာ(၂၈)ပါ အထက်တန်းရှေ့နေ ဦးနုကြော်ငြာတွင် တောင်ဥက္ကလာပမြို့နယ်၊ (၇)ရပ်ကွက်၊ သီရိဇေယျာ(၁၉)လမ်း၊ အမှတ်(၉၁၄)ဟု ပြင်ဆင်ဖတ်ရပါရန်။

**ကန့်ကွက်နိုင်ကြောင်းကြော်ငြာ**  
အင်းစိန်မြို့နယ်၊ မြေတိုင်းရပ်ကွက်အမှတ်-မြို့သစ်(က)၊ မြေကွက်အမှတ်-၅၀၃(ခ)၊ ၂၀x၆၀၊ မြေကွက်တည်နေရာအမှတ် ၃၃၄/ခ၊ (က-၆)လမ်း၊ မြို့သစ်(က+ခ)ရပ်ကွက်၊ အင်းစိန်မြို့နယ်၊ ပါမစ်ပေးရန်ကုန်စာရင်းအရ ဦးအောင်ကြည် အမည်ပေါက်မြေအား ဒေါ်မိမိနွယ် [၁၂/အစန(နိုင်)၁၀၅၃၈၈]က အရပ်ကတိအရောင်းအဝယ်စာချုပ်တင်ပြ၍ ဝရန်အသစ် လျှောက်ထားခြင်းအပေါ် မြို့ရွာနှင့်အိမ်ဖွဲ့ပြီး ရောင်းစီးငွာနသို့ မြေစာရင်းအတည်ပြုချက် တောင်းခံခဲ့ရာ ပါမစ်ထုတ်ပေးထားခြင်း မရှိသေးကြောင်း ၂၆-၂-၂၀၁၄ ပါစာဖြင့် ပြန်ကြားလာ သဖြင့်ငွာနမှ မြေချပါမစ်ဆောင်ရွက်သွားမည်ဖြစ်ပါသဖြင့် တရားဝင်ခိုင်လုံသော အထောက်အထားများဖြင့် (၇)ရက်အတွင်း ကန့်ကွက် နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါ သည်။  
မြို့ပြစီမံကိန်းနှင့်မြေစီမံခန့်ခွဲမှုဌာန၊ ရန်ကုန်မြို့တော်စည်ပင်သာယာရေးကော်မတီ

# MYO & P.E.C Group Construction Co., Ltd.

## LC - 264

➤ **မြကွန်ဒို**

မြဇေယျာလမ်း ကမာရွတ်မြို့နယ်  
Living room, Master bed room (1), Bed room (1), Dining & Kitchen, မီးဖိုကောင်တာ  
မျက်နှာကြက် ၊ ပါကေး ၊ Aircon ၊ ဆက်တီ ၊ CCTV ၊ Lift ၊ 1200 sqft., car parking

➤ **သီတာကွန်ဒို**

သီတာလမ်း ကြည့်မြင်တိုင်မြို့နယ်  
Living room, Master Bed room(2), Bed room(1), Dining & Kitchen, မီးဖိုကောင်တာ  
မျက်နှာကြက် ၊ ပါကေး ၊ Aircon ၊ ဆက်တီ ၊ CCTV ၊ Lift ၊ 2324 sqft., car parking

➤ **(၆)လမ်း၊လမ်းမတော်မြို့နယ်**

Living room, Bed room (2), Dining & Kitchen  
မီးဖိုကောင်တာ ၊ မျက်နှာကြက် ၊ ပါကေး ၊ Air con ၊ ဆက်တီ ၊ CCTV, Lift 1104 sqft.

➤ **အရှေ့မြင်းပြိုင်ကွင်းလမ်း၊တာမွေမြို့နယ်**

Living room, Master Bed room (1), Bed room (1), မျက်နှာကြက် ၊ ပါကေး ၊  
Aircon , Lift 3504 sqft.

➤ **ကျောင်းကုန်းလမ်း၊စမ်းချောင်းမြို့နယ်**

အဆင့်မြင့်ပြင်ဆင်ပြီး Ground floor (ထပ်ခိုးပါ) 1200 sqft.

Contact : 09 - 5160 778 , 09 - 5089 945, 09 - 730 21357















